

**ದಿನಾಂಕ: 14-07-2011 ರಂದು ಬೆಳಿಗ್ಗೆ 10.30 ಘಂಟೆಗೆ ತೋಟಗಾರಿಕೆ ಸ್ಥಾಯಿ ಸಮಿತಿ ಅಧ್ಯಕ್ಷರ
ಅಧ್ಯಕ್ಷತೆಯಲ್ಲಿ ನಗರವ್ಯಾಪ್ತಿ ಅರಣ್ಯೀಕರಣ ಮತ್ತು ಪರಿಸರ ನಿರ್ವಹಣೆ ಹಾಗೂ ಕೆರೆಗಳ ಅಭಿವೃದ್ಧಿ
ಕಾಮಗಾರಿಗೆ ಸಂಬಂಧಪಟ್ಟಂತೆ ನಡೆದ ಸಭೆಯ ನಡವಳಿಗಳು**

ಹಾಜರಿದ್ದ ಸದಸ್ಯರು			ಹಾಜರಿದ್ದ ಅಧಿಕಾರಿಗಳು		
ಶ್ರೀಯುತರಾದ :			ಶ್ರೀಯುತರಾದ		
1	ರ.ಅಂಜನಪ್ಪ	ಅಧ್ಯಕ್ಷರು	1	ಬಿ.ವಿ.ಸತೀಶ್,	ಮುಖ್ಯ ಅಭಿಯಂತರರು
2	ಗೀತಾ ಶ್ರೀನಿವಾಸರೆಡ್ಡಿ	ಸದಸ್ಯರು	2	ಎಂ.ಪುಟ್ಟಸ್ವಾಮಿ	ಉಪ ಅರಣ್ಯ ಸಂರಕ್ಷಣಾಧಿಕಾರಿ(ದಕ್ಷಿಣ)
3	ಎನ್.ಶಕುಂತಲ	ಸದಸ್ಯರು	3	ಎಂ.ಕೃಷ್ಣಪ್ಪ	ಉಪ ಅರಣ್ಯ ಸಂರಕ್ಷಣಾಧಿಕಾರಿ(ಉತ್ತರ)
4	ಬಿ.ಆರ್.ಚಂದ್ರಶೇಖರ್	ಸದಸ್ಯರು	4	ಎಂ.ಬಿ.ವೆಂಕಟೇಶಪ್ಪ	ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿ
5	ಆರ್.ಎಸ್.ಸತ್ಯನಾರಾಯಣ್	ಸದಸ್ಯರು	5	ಟಿ.ಜಗನ್ನಾಥ್‌ರಾವ್	ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿ
6	ಅಶ್ವಥ್‌ನಾರಾಯಣ.ಜಿ.ಎ.	ಸದಸ್ಯರು	6	ಕೆ.ಆರ್.ಕೇಶವಮೂರ್ತಿ	(ಕೆರೆಗಳು)
7	ಎಸ್.ವಿಜಯನ್	ಸದಸ್ಯರು	7	ಆರ್.ರಾಮಚಂದ್ರ	ವಲಯ ಅರಣ್ಯಾಧಿಕಾರಿ(ಪಶ್ಚಿಮ)
8	ನಿರ್ಮಲ	ಸದಸ್ಯರು	8	ಸಿ.ನಾಗಭೂಷಣ್	ವಲಯ ಅರಣ್ಯಾಧಿಕಾರಿ(ದಕ್ಷಿಣ)
9	ಎನ್.ಎಂ.ಕೃಷ್ಣಮೂರ್ತಿ	ಸದಸ್ಯರು	9	ಕೆ.ಎಸ್.ನಾಗರಾಜ	ವಲಯ ಅರಣ್ಯಾಧಿಕಾರಿ(ದಾಸರಹಳ್ಳಿ)
			10	ಕೆ.ಮರುಷೋತ್ತಮ್	ಎ.ಸಿ.ಎಫ್
			11	ಡಿ.ಕನಕರಾಜು	ಉಪ ನಿಯಂತ್ರಕರು(ಹಣಕಾಸು)
			12	ಎನ್.ಪಿ.ಚಂದ್ರಶೇಖರ್	ಕಾ.ಪಾ.ಆ.(ಕೆರೆಗಳು)
			13	ಕೆ.ವಿ.ರವಿ	ಕಾ.ಪಾ.ಆ.(ಕೆರೆಗಳು)
			14	ಗಂಗಹನುಮಯ್ಯ	ಕಾ.ಪಾ.ಆ.(ಕೆರೆಗಳು)

(ಹಿಂದಿನ ಸಭೆಯ ನಡವಳಿಗಳನ್ನು ಓದಿ ದಾಖಲು ಮಾಡಿಕೊಳ್ಳಲಾಯಿತು)

ಮಾನ್ಯ ಅಧ್ಯಕ್ಷರು ಸಭೆಯ ಅಧ್ಯಕ್ಷತೆ ವಹಿಸಿ ಹಾಜರಿದ್ದ ಸಮಿತಿ ಸದಸ್ಯರು ಮತ್ತು ಅಧಿಕಾರಿಗಳಿಗೆ ಸ್ವಾಗತ ಕೋರಿದರು.

ಅಧ್ಯಕ್ಷರು ಸಭೆಯಲ್ಲಿ ಹಾಜರಿದ್ದ ಅಧಿಕಾರಿಗಳನ್ನು ಉದ್ದೇಶಿಸಿ ಮಾತನಾಡುತ್ತಾ, ಸಭೆಯ ನಿಗದಿತ ಸಮಯದೊಳಗೆ ಸಂಬಂಧಪಟ್ಟ ಎಲ್ಲಾ ಅಧಿಕಾರಿಗಳು ಹಾಜರಿರುವಂತೆ ಸೂಚಿಸಿದರು. ಸಮಿತಿ ಅಸ್ತಿತ್ವಕ್ಕೆ ಬಂದು ಎರಡು ತಿಂಗಳು ಕಳೆದಿದ್ದು, ಸಮಿತಿಯಿಂದ ಇದು ಮೂರನೇ ಸಭೆ ನಡೆಯುತ್ತಿದ್ದು, ಇದುವರೆವಿಗೂ ಸಮಿತಿಯಿಂದ ಕೇಳಿರುವ ವಿವರಗಳಿಗೆ ಮಾಹಿತಿಗಳನ್ನು ಒದಗಿಸದೇ ಇರುವ ಬಗ್ಗೆ ಅಸಮಾಧಾನ ವ್ಯಕ್ತಪಡಿಸುತ್ತಾ, ಇನ್ನು ಮುಂದೆ ಈ ರೀತಿ ವಿಳಂಬಕ್ಕೆ ಆಸ್ಪದಕೊಡದಂತೆ ಸಮಿತಿಯು ಕೋರಿರುವ ದಿನಾಂಕದೊಳಗೆ ಮಾಹಿತಿಯನ್ನು ಒದಗಿಸುವಂತೆ ಸೂಚಿಸಿದರು ಹಾಗೂ ಮುಂದಿನ ದಿನಗಳಲ್ಲಿ ಸಮಿತಿಯು ಕೋರುವ ವಿವರಗಳಿಗೆ ಮಾಹಿತಿಯನ್ನು ನಿಗದಿತ ಸಮಯದಲ್ಲಿ ಒದಗಿಸದಿರುವ ಅಧಿಕಾರಿಗಳ ವಿರುದ್ಧ ಶಿಸ್ತಿನ ಕ್ರಮ ಜರುಗಿಸಲು ಆಯುಕ್ತರಿಗೆ ಶಿಫಾರಸ್ಸು ಮಾಡಲಾಗುವುದೆಂಬ ಎಚ್ಚರಿಕೆಯನ್ನು ನೀಡಿದರು.

.ಮುಂದುವರೆದಿದೆ

ಶ್ರೀ.ಪುಟ್ಟಸ್ವಾಮಿ, ಉಪ ಅರಣ್ಯ ಸಂರಕ್ಷಣಾಧಿಕಾರಿ : ಸಮಿತಿಯು ಕೋರಿರುವ ಎಲ್ಲಾ ಮಾಹಿತಿಗಳನ್ನು ಸಿದ್ಧಪಡಿಸಲಾಗಿದೆಯೆಂದು, ಪೆಂಡಿಂಗ್ ಪೇಮೆಂಟ್ ಬಗ್ಗೆ ಮಾಹಿತಿ ಕೊಡುವುದು ವಿಳಂಬವಾಗಿದ್ದು, ಅದನ್ನು ಅದಷ್ಟು ಶೀಘ್ರವಾಗಿ ಸಮಿತಿಗೆ ಸಲ್ಲಿಸಲಾಗುವುದೆಂದು ತಿಳಿಸಿದರು.

ಪೆಣತೂರು ಸರ್ವೆ ನಂ.84/2 ರಿಂದ 85/6 ರಲ್ಲಿ ಮರ ಕತ್ತರಿಸುವ ಬಗ್ಗೆ ಪಾಲಿಕೆಯ ಕಾನೂನು ಉಲ್ಲಂಘನೆ ಮಾಡಿ ಅನುಮತಿ ನೀಡಿರುವುದು ಕಂಡು ಬಂದಿದ್ದು, ಇದಕ್ಕೆ ಸಂಬಂಧಪಟ್ಟ ದಾಖಲಾತಿ ಕಡತವನ್ನು ಸಮಿತಿಯ ಪರಿಶೀಲನೆಗೆ ಒದಗಿಸುವಂತೆ ಅಧ್ಯಕ್ಷರು ಸೂಚಿಸಿದರು.

ಅಧ್ಯಕ್ಷರು ಸಮಿತಿಯ ಮುಂದಿರುವ ವಿಷಯಗಳ ಬಗ್ಗೆ ಸಮಿತಿಯ ಸದಸ್ಯರು ಹಾಗೂ ಅಧಿಕಾರಿಗಳೊಂದಿಗೆ ಚರ್ಚಿಸಿ, ಈ ಕೆಳಕಂಡಂತೆ ತೀರ್ಮಾನವನ್ನು ತೆಗೆದುಕೊಳ್ಳಲಾಯಿತು.

1. ವಿಷಯ ಸಂಖ್ಯೆ:ತೋ/ಸ್ಥಾ/ಸ/05/11-12, ದಿನಾಂಕ: 22-06-2011

2011ನೇ ಸಾಲಿನ ಮಳೆಗಾಲದಲ್ಲಿ ಅರಣ್ಯ ಘಟಕದ ವತಿಯಿಂದ ವಿವಿಧ ವಾರ್ಡ್‌ಗಳಲ್ಲಿ ನೆಡಲಾಗುವ ಸಸಿಗಳಿಗೆ ವೃಕ್ಷ ಕವಚಗಳನ್ನು ಒದಗಿಸುವ ಬಗ್ಗೆ. ದಿನಾಂಕ:17-06-2011 ರಂದು, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಸಭಾಂಗಣ - 1 ರಲ್ಲಿ ಪೂಜ್ಯ ಮಹಾಪೌರರ ಅಧ್ಯಕ್ಷತೆಯಲ್ಲಿ ನಡೆದ ಸಭೆಯಲ್ಲಿ ಈ ಕೆಳಗಿನಂತೆ ನಿರ್ಣಯವನ್ನು ತೆಗೆದುಕೊಳ್ಳಲಾಗಿರುತ್ತದೆ.

- 2011ನೇ ಮಳೆಗಾಲದಲ್ಲಿ ಅರಣ್ಯ ಘಟಕದ ವತಿಯಿಂದ ಪ್ರತಿ ವಾರ್ಡ್‌ವಾರು 500 ಸಸಿಗಳಂತೆ, 198 ವಾರ್ಡ್‌ಗಳಲ್ಲಿ ಒಟ್ಟು ರೂ.1.00 ಲಕ್ಷ ಸಸಿಗಳನ್ನು ಬೆಳೆಸಲು ತೀರ್ಮಾನಿಸಲಾಗಿರುತ್ತದೆ.
- ಈ ರೀತಿ ನೆಡಲಾಗುವ ಸಸಿಗಳಿಗೆ ಉಪಯೋಗಿಸುವ ವೃಕ್ಷ ಕವಚಗಳ ಬಗ್ಗೆ ಅಂತಿಮ ತೀರ್ಮಾನವನ್ನು ತೋಟಗಾರಿಕೆ ಸ್ಥಾಯಿ ಸಮಿತಿಯ ಅನುಮೋದನೆಯನ್ನು ಪಡೆದು ತೀರ್ಮಾನಿಸಬೇಕಾಗಿರುತ್ತದೆ.
- ಈ ಟಿಪ್ಪಣಿಯೊಂದಿಗೆ ಮೂರು ರೀತಿಯ ವೃಕ್ಷ ಕವಚಗಳ ಫೋಟೋ ಮಾದರಿಯನ್ನು ಲಗತ್ತಿಸುತ್ತಾ, ಅವುಗಳಿಗೆ ತಗಲುವ ಅಂದಾಜು ವೆಚ್ಚದ ವಿವರ ಹಾಗೂ ವಿನ್ಯಾಸವನ್ನು ಸಹ ಲಗತ್ತಿಸಲಾಗಿರುತ್ತದೆ.
- ಸಮಿತಿಯಿಂದ ಅನುಮೋದಿತ ವೃಕ್ಷ ಕವಚಗಳನ್ನು ಜುಲೈ 2011ರ ಅಂತ್ಯದೊಳಗೆ ಇ-ಪ್ರೊಕ್ಯೂರ್‌ಮೆಂಟ್ ಮುಖಾಂತರ ಸಂಗ್ರಹಿಸಿ ದಾಸ್ತಾನು ಮಾಡಬೇಕಾಗಿರುವುದರಿಂದ, ಇಲಾಖಾ ನಿಯಮಾನುಸಾರ ಋತುಮಾನಕ್ಕೆ ಅನುಗುಣವಾದ

.ಮುಂದುವರೆದಿದೆ

ಕೆಲಸವಾದ್ದರಿಂದ ಶೀಘ್ರ ಕ್ರಮ ಕೈಗೊಳ್ಳಬೇಕಾಗಿದ್ದು, ಕೂಡಲೇ ತೋಟಗಾರಿಕೆ ಸ್ಥಾಯಿ ಸಮಿತಿಯ ಅನುಮೋದನೆಯನ್ನು ಪಡೆಯಬೇಕಾಗಿರುವುದರಿಂದ, ಸದರಿ ಕಡತಕ್ಕೆ ಅನುಮೋದನೆ ಕೋರಿ ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಲಾದ ಮಾನ್ಯ ಆಯುಕ್ತರ ದಿನಾಂಕ:17-06-2011 ರ ಟಿಪ್ಪಣಿ.

ಟಿಪ್ಪಣಿ:- ದಿನಾಂಕ:17-06-2011ರ ಆಯುಕ್ತರ ಟಿಪ್ಪಣಿಯನ್ನು ಒಪ್ಪುತ್ತಾ, ಅನುಬಂಧ-1 ರಲ್ಲಿರುವ ಟಿಪ್ಪಣಿ ಗಾರ್ಡ್‌ಗೆ ಸಮಿತಿಯ ಅನುಮೋದನೆ ನೀಡಲು ಒಪ್ಪಿದೆ.

2. ವಿಷಯ ಸಂಖ್ಯೆ:ತೋ/ಸ್ಥಾ/ಸ/06/11-12, ದಿನಾಂಕ: 25-06-2011

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ, ರಾಜರಾಜೇಶ್ವರಿ ನಗರ ವಲಯ ವ್ಯಾಪ್ತಿಯಲ್ಲಿನ ಹೇರೋಹಳ್ಳಿ ಕೆರೆಯ ಅಭಿವೃದ್ಧಿಯನ್ನು ಕೆರೆ ಅಭಿವೃದ್ಧಿ ಪ್ರಾಧಿಕಾರದ ನಿರ್ದೇಶನದಂತೆ ಕೈಗೆತ್ತಿಕೊಳ್ಳಲಾಗಿರುತ್ತದೆ. ಸದರಿ ಕೆರೆಯ ವಿವರವಾದ ಯೋಜನಾ ವರದಿಯನ್ನು (Detailed Project Report) ಮೆ||ಐಡೇಸ್ ಕನ್ಸಲ್ಟಿಂಗ್ ಪ್ರೈ.ಲಿ. (M/s. Ides Consulting Pvt. Ltd.) ರವರು ತಯಾರಿಸಿದ್ದು, ಅದರಂತೆ ಕೆರೆಯ ಸಮಗ್ರ ಅಭಿವೃದ್ಧಿಯ ಒಟ್ಟು ಅಂದಾಜು ವೆಚ್ಚ ರೂ.850.00 ಲಕ್ಷಗಳು ಆಗಿದ್ದು, ಅದರಲ್ಲಿ ಪ್ರಥಮ ಹಂತದ ಕಾಮಗಾರಿಗಳನ್ನು ರೂ.299.00 ಲಕ್ಷಗಳ ಅಂದಾಜು ವೆಚ್ಚದಲ್ಲಿ ಕೈಗೊಳ್ಳಲಾಗಿದ್ದು, ಕಾಮಗಾರಿಗಳು ಪೂರ್ಣಗೊಂಡಿದ್ದು, ಮುಂಬರುವ ಮುಂಗಾರು ಋತುವಿನಲ್ಲಿ ನೀರನ್ನು ಸಂಗ್ರಹಿಸಬಹುದಾಗಿರುತ್ತದೆ.

ಕೆರೆಗೆ ಗೃಹೋಪಯೋಗಿ ಹಾಗೂ ಕೈಗಾರಿಕಾ ಸೀವೆಜ್ ಹರಿದು ಬರುತ್ತಿದ್ದು, ಸದರಿ ಹರಿದು ಬರುವ ಆಶುದ್ಧ ನೀರನ್ನು ಸಧ್ಯಕ್ಕೆ ಆರ್.ಸಿ.ಸಿ. ಕೊಳವೆಗಳ ಮುಖಾಂತರ ಎಲ್ಲಾ ಇನ್‌ಲೆಟ್‌ಗಳಿಂದ ಸಂಗ್ರಹಿಸಿ ಕೆರೆಯ ಕೆಳಭಾಗಕ್ಕೆ ಬಿಡಲಾಗುತ್ತಿದ್ದು, ಯಾವುದೇ ಆಶುದ್ಧ ನೀರನ್ನು ಕೆರೆಯ ಒಳಭಾಗಕ್ಕೆ ಬಿಡಲಾಗುತ್ತಿಲ್ಲ. ಕೆರೆಯಲ್ಲಿನ ಸಿಲ್ಟ್‌ನ್ನು ತೆಗೆದು ಸಂಗ್ರಹಣಾ ಸಾಮರ್ಥ್ಯವನ್ನು ಹೆಚ್ಚಿಸಲಾಗಿರುತ್ತದೆ. ಸದರಿ ಕೆರೆಯಲ್ಲಿ ಬೇಸಿಗೆ ಕಾಲದಲ್ಲಿ ನೀರಿನ ಮಟ್ಟವನ್ನು ಕಾಪಾಡಲು ಅಶುದ್ಧ ನೀರನ್ನು ಸಂಸ್ಕರಿಸಿ ಶುದ್ಧೀಕೃತ ನೀರನ್ನು ಕೆರೆಗೆ ಬಿಡಬೇಕಾಗಿರುತ್ತದೆ.

ಈ ಹಿನ್ನೆಲೆಯಲ್ಲಿ ಹೇರೋಹಳ್ಳಿ ಕೆರೆಯಲ್ಲಿ ಕಲುಷಿತ ನೀರನ್ನು ಶುದ್ಧೀಕರಿಸುವ ಘಟಕವನ್ನು ಸ್ಥಾಪಿಸುವ ಅವಶ್ಯಕತೆ ಇರುತ್ತದೆ. ಅದರಂತೆ, ಮೆ||ಐಡೇಸ್ ಕನ್ಸಲ್ಟಿಂಗ್ ಪ್ರೈ.ಲಿ.

. ಮುಂದುವರಿದಿದೆ

(M/s. Ides Consulting Pvt. Ltd.) ರವರು ಯೋಜನಾ ವರದಿಯಲ್ಲಿ (Conventional) ಮಾದರಿಯ 1.0 MLD Capacity ಸಂಸ್ಕರಣಾ ಘಟಕವನ್ನು (STP) ಸ್ಥಾಪಿಸಲು ರೂ.160.00 ಲಕ್ಷಗಳಿಗೆ ಅನುವು ಮಾಡಿರುತ್ತಾರೆ.

ಈ ಮಧ್ಯೆ ಸದಸ್ಯ ಕಾರ್ಯದರ್ಶಿಗಳು, ಕರ್ನಾಟಕ ಸರ್ಕಾರ ಕಾಮಗಾರಿ ಗುಣ ನಿಯಂತ್ರಣ ಕಾರ್ಯಪಡೆರವರು ಪತ್ರದ ಸಂಖ್ಯೆ:ಮುಮಂ/ಕಾಗುನಿಕಾ/524/2011-12, ದಿನಾಂಕ:27-04-2011 ರಲ್ಲಿ, ಆಯುಕ್ತರು, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಹಾಗೂ ಆಯುಕ್ತರು, ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ ರವರಿಗೆ ಪತ್ರ ವಿಳಾಸಿಸುತ್ತಾ, (ಅನುಬಂಧ-1) ಬೆಂಗಳೂರು ನಗರದ ವ್ಯಾಪ್ತಿಯಲ್ಲಿರುವ ಬೃಹತ್ ಮಳೆನೀರು ಚರಂಡಿ ಹಾಗೂ ಕೆರೆಗಳಲ್ಲಿನ ಕಲುಷಿತ ಹಾಗೂ ದುರ್ವಾಸನೆಯುಕ್ತ ನೀರನ್ನು ಶುದ್ಧೀಕರಿಸುವ ಪ್ರಸ್ತಾವನೆಗೆ ಮುಂಬೈನ ಪ್ರತಿಷ್ಠಿತ IIT (Indian Institute of Technology) ಸಂಸ್ಥೆಯಿಂದ ಅವಿಷ್ಕರಿಸಲ್ಪಟ್ಟ SBT (Soil Bio Technology) ಆಧಾರಿತ ಕಿರು ನೈರ್ಮಲೀಕರಣ ಘಟಕಗಳನ್ನು ಸೂಕ್ತ ಸ್ಥಳಗಳಲ್ಲಿ ಸ್ಥಾಪಿಸುವುದು ಇಂದಿನ ಅಗತ್ಯ ಹಾಗೂ ಅನಿವಾರ್ಯತೆಯಾಗಿದ್ದು, ಈ ನಿಟ್ಟಿನಲ್ಲಿ ಸಂಬಂಧಪಟ್ಟ ಪ್ರಾಧಿಕಾರಗಳು ಅಗತ್ಯ ಕ್ರಮ ಜರುಗಿಸುವ ಅವಶ್ಯಕತೆಯನ್ನು ಕಾಮಗಾರಿ ಗುಣನಿಯಂತ್ರಣ ಕಾರ್ಯಪಡೆಯಿಂದ ನಿರೀಕ್ಷಿಸಲಾಗಿದೆಯೆಂದು ತಿಳಿಸಿರುತ್ತಾರೆ.

ಮುಂದುವರೆದು, ಪ್ರಸ್ತಾಪಿತ ವಿಕೇಂದ್ರೀಕೃತ ಕಿರು ನೈರ್ಮಲೀಕರಣ ಘಟಕವು (STP) ಅತಿ ಕನಿಷ್ಠ ನಿರ್ವಹಣೆವುಳ್ಳ, ಕನಿಷ್ಠ ಅವಧಿಯಲ್ಲಿ ಶುದ್ಧೀಕರಣಗೊಳಿಸುವ ಸಾಮರ್ಥ್ಯವುಳ್ಳ ಮತ್ತು ಧೃಢವಾದ ವ್ಯವಸ್ಥೆಯಾಗಿದ್ದು, ಪರಿಸರ ಸ್ನೇಹಿಯಾಗಿರುತ್ತದೆ. ಅಲ್ಲದೇ, ಸದರಿ ಘಟಕವು ಶೇಕಡ 97% ಪ್ರಮಾಣದ ಶುದ್ಧೀಕೃತ ನೀರನ್ನು (ನದಿ ನೀರಿನ ಶುದ್ಧತೆಗೆ ಸಮಾನವಾಗಿದೆ) ಒದಗಿಸುವ ವಿಶೇಷತೆಯನ್ನು ಹೊಂದಿರುವುದನ್ನು ಈಗಾಗಲೇ ಪ್ರಾತ್ಯಕ್ಷಿಕೆ ಮೂಲಕ ಹಾಗೂ ಸ್ಥಳ ಪರಿವೀಕ್ಷಣೆ ಮೂಲಕ ಗಮನಿಸಲಾಗಿರುತ್ತದೆಯೆಂದು, ಅಗತ್ಯವೆನಿಸಿದಲ್ಲಿ ಸೋಂಕು ನಿವಾರಕ ರಾಸಾಯನಿಕ (Disinfectants) ಗಳನ್ನು ಬೆರೆಸಿ ಕುಡಿಯಲು ಯೋಗ್ಯವಾದ ನೀರನ್ನು ಸಹಿತ ಅತಿ ಕನಿಷ್ಠ ವೆಚ್ಚದಲ್ಲಿ ಪಡೆದುಕೊಳ್ಳಬಹುದಾಗಿದೆಯೆಂದು ಸಹ ತಿಳಿಸಿರುತ್ತಾರೆ.

ಹಾಗೂ ಈ ಹಿನ್ನೆಲೆಯಲ್ಲಿ ಪ್ರಸ್ತಾಪಿತ ತಂತ್ರಜ್ಞಾನದ ಸ್ವಾಮ್ಯ ಹೊಂದಿರುವ ಡಾ||ಅವಿನಾಶ್ ಎಂ ಕದಮ್, M/s. Sugama Paryavarna Vikalpa Private Limited, Mumbai ರವರು, ಸಂಬಂಧಪಟ್ಟ ಅಧಿಕಾರಿಗಳೊಂದಿಗೆ ಬೆಂಗಳೂರು ನಗರದಲ್ಲಿನ ಆಯ್ದು ಕೆರೆಗಳ ಸ್ಥಳ ಪರಿವೀಕ್ಷಣೆ ಮಾಡಿ ಕಾರ್ಯಪಡೆಗೆ Project Summary ಗಳನ್ನು ಸಲ್ಲಿಸಲಾಗಿದೆಯೆಂದು

.ಮುಂದುವರೆದಿದೆ

ಅದರಂತೆ, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ವ್ಯಾಪ್ತಿಯಲ್ಲಿರುವ ಕೆರೆಗಳನ್ನು ಶುದ್ಧೀಕರಿಸಲು ವಿಕೇಂದ್ರೀಕೃತ STP ಗಳನ್ನು ಅಳವಡಿಸುವ ಈ ಯೋಜನೆ ಕುರಿತು ತುರ್ತಾಗಿ ಅಗತ್ಯ ಕ್ರಮ ಜರುಗಿಸುವಂತೆ ಕೋರಿರುತ್ತಾರೆ. ಇದರಲ್ಲಿ ಹೇರೋಹಳ್ಳಿ ಕೆರೆಯು ಸಹ ಸೇರಿರುತ್ತದೆ.

ಈ ಹಿನ್ನೆಲೆಯಲ್ಲಿ, M/s. Sugama Paryavarna Vikalpa Private Limited, Mumbai ರವರು, ಹೇರೋಹಳ್ಳಿ ಕೆರೆಗೆ ಭೇಟಿಕೊಟ್ಟು ಕೆರೆಯಲ್ಲಿ 1.5 ಎಂಎಲ್‌ಡಿ ಸಾಮರ್ಥ್ಯದ ಕಲುಷಿತ ನೀರನ್ನು ಶುದ್ಧೀಕರಿಸಲು SBT (Soil Bio Technology) ಆಧಾರಿತ ತಂತ್ರಜ್ಞಾನದ ವಿಕೇಂದ್ರೀಕೃತ ಕಿರು ನೈರ್ಮಲೀಕರಣ ಘಟಕವನ್ನು ಸ್ಥಾಪಿಸಲು ಪ್ರಸ್ತಾವನೆಯನ್ನು ದಿನಾಂಕ:19-05-2011 ರಂದು ಪಾಲಿಕೆಗೆ ಸಲ್ಲಿಸಿರುತ್ತಾರೆ. ಪ್ರಸ್ತಾವನೆಯ ವಿವರ ಈ ಕೆಳಕಂಡಂತಿದೆ.

PROJECT COST SUMMARY

Sl.No.	Description of the Estimate	Est. Cost in Rs.
1.	Bio-reactor Tank	1,99,00,000-00
2.	We well	14,40,000-00
3.	Administrative block & pump house	4,50,000-00
4.	Jack well	31,70,000-00
5.	Illumination arrangements for tank yard	4,38,576-00
6.	Electrical works	8,00,000-00
	Sub Total	2,61,98,576-00
7.	Project management about 3% and rounding off	9,01,424-00
	Total (A)	2,71,00,000-00
8.	Operation and maintenance cost for 5 years Total (B)	39,22,000-00
	Grant Total (A+B)	3,10,22,000-00

ಸದರಿ ತಂತ್ರಜ್ಞಾನವನ್ನು ಮುಂಬೈನ ಪ್ರತಿಷ್ಠಿತ IIT (Indian Institute of Technology) ಸಂಸ್ಥೆಯಿಂದ ಅವಿಷ್ಕರಿಸಲ್ಪಟ್ಟ SBT (Soil Bio Technology) ಆಧಾರಿತ 1.5 ಎಂ.ಎಲ್.ಡಿ. ಸಾಮರ್ಥ್ಯದ ನೈರ್ಮಲೀಕರಣ ಘಟಕವನ್ನು ಸ್ಥಾಪಿಸಲು ಸಲ್ಲಿಸಲಾಗಿದ್ದು, ಸದರಿ Technology ಯು IIT ಮುಂಬೈನ (Indian Institute of Technology) ಸಂಸ್ಥೆಯಿಂದ ಅವಿಷ್ಕರಿಸಲ್ಪಟ್ಟ ಹೊಸ ತಂತ್ರಜ್ಞಾನವಾಗಿದ್ದು, ಇದಕ್ಕೆ ಯು.ಎಸ್.ಎ.(U.S.A.) ಹಾಗೂ ಭಾರತ ದೇಶದ patent ದೊರೆತಿದ್ದು, ಸದರಿ ತಂತ್ರಜ್ಞಾನದ ಆಧಾರದ ಮೇಲೆ

.ಮುಂದುವರೆದಿದೆ

ಈಗಾಗಲೇ ಬೃಹತ್ ಮುಂಬೈ ಮುನಿಸಿಪಲ್ ಕಾರ್ಪೊರೇಷನ್ ಬಾಂಬೆ ಇಲ್ಲಿ 3.0 ಎಂ.ಎಲ್.ಡಿ.ಸಾಮರ್ಥ್ಯದ Constructed Soil Filter (CSF)ಆಧಾರಿತ ಎಸ್.ಟಿ.ಪಿ.ಯನ್ನು ಅಳವಡಿಸಲಾಗಿದ್ದು, ಇದು ಸಮರ್ಪಕವಾಗಿ ಕಾರ್ಯನಿರ್ವಹಿಸುತ್ತಿದೆಯೆಂದು ವರದಿಸಲಾಗಿದೆ.

ಈ ಹಿನ್ನೆಲೆಯಲ್ಲಿ ಹೇರೋಹಳ್ಳಿ ಕೆರೆಯಲ್ಲಿ 15 ಎಂ.ಎಲ್.ಡಿ. ಸಾಮರ್ಥ್ಯದ ಕೊಳಚೆ ನೀರಿನ ಸಂಸ್ಕರಣಾ ಘಟಕವನ್ನು (Sewage Treatment Plant) ಸ್ಥಾಪಿಸಲು ಈ ಕೆಳಕಂಡ ಅಂಶಗಳಿಗೆ ಅನುಮೋದನೆ ಕೋರಿ ಪ್ರಸ್ತಾವನೆಯನ್ನು ಮಂಡಿಸಿದೆ.

1. ರೂ.310.22 ಲಕ್ಷಗಳ ಅಂದಾಜು ವೆಚ್ಚದಲ್ಲಿ 1.5 ಎಂಎಲ್ ಡಿ ಸಾಮರ್ಥ್ಯದ SBT (Soil Bio Technology) ಆಧಾರಿತ ಕೊಳಚೆ ನೀರಿನ ಸಂಸ್ಕರಣಾ ಘಟಕವನ್ನು (Sewage Treatment Plant) ಹೇರೋಹಳ್ಳಿ ಕೆರೆಯಲ್ಲಿ ಸ್ಥಾಪಿಸಲು ಅನುಮೋದನೆ.
2. ಸದರಿ ಕಾಮಗಾರಿಯನ್ನು Turnkey ಮಾದರಿಯಲ್ಲಿ ಟೆಂಡರ್ ಕರೆದು ಕೈಗೆತ್ತಿಕೊಳ್ಳಲು ಅನುಮೋದನೆ.

ಮೇಲ್ಕಂಡ ಅಂಶಗಳಿಗೆ ಅನುಮೋದನೆ ಕೋರಿ ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಮಾನ್ಯ ಆಯುಕ್ತರ ದಿನಾಂಕ:20-06-2011ರ ಟಿಪ್ಪಣಿ.

ನಿರ್ಣಯ:- ದಿನಾಂಕ:20-06-2011 ರ ಆಯುಕ್ತರ ಟಿಪ್ಪಣಿಯನ್ನು ಒಪ್ಪುತ್ತಾ, ಟೆಂಡರ್ ಕರೆದು, ಟೆಂಡರ್ ಕಡತವನ್ನು ಸಮಿತಿಯ ಅನುಮೋದನೆಗೆ ಮಂಡಿಸುವಂತೆ ಸಮಿತಿಯು ಒಪ್ಪಿದೆ.

3. ವಿಷಯ ಸಂಖ್ಯೆ:ತೋ/ಸ್ಥಾ/ಸ/07/11-12, ದಿನಾಂಕ: 25-06-2011

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ, ತೋಟಗಾರಿಕೆ ಅಧೀಕ್ಷಕರು ದಕ್ಷಿಣ ವಲಯ -2 ರವರು, ಈ ಕೆಳಕಂಡ 3 ಕಾಮಗಾರಿಗಳ ಒಟ್ಟು ರೂ.41.47 ಲಕ್ಷಗಳಿಗೆ ಕಾಮಗಾರಿ ಸಂಖ್ಯೆಗಾಗಿ ಪ್ರಸ್ತಾವನೆಯನ್ನು, ಜಂಟಿ ನಿರ್ದೇಶಕರು ತೋಟಗಾರಿಕೆರವರ ಮೂಲಕ ಸಲ್ಲಿಸಿ, ಬಿ.ಟಿ.ಎಂ. ವಿಧಾನಸಭಾ ಕ್ಷೇತ್ರದ ಅಭಿವೃದ್ಧಿ ಕಾಮಗಾರಿಗಳು ಲೆಕ್ಕ ಶೀರ್ಷಿಕೆ ಪಿ.2333/119 ರಲ್ಲಿ ನೀಡಲು ಕೋರಿರುತ್ತಾರೆ.

Sl. No.	Name of work	Amount
1.	Construction of play area and providing children play equipments in Koramangala, 3 rd Block, 12 th main, Post Office Park in Ward No.151,	Rs.19.35
2.	Providing rain water harvesting works in Koramangala, 3 rd Block, 12 th main, Post Office park in Ward No.151.	Rs. 2.37

3.	Construction of Sira stone payment pathways around gazebo and lawn areas of the park in Koramangala, 3 rd Block, 12 th main, Post Office park in Ward No.151.	Rs.19.75
Total		Rs.41.47

ಬಿ.ಟಿ.ಎಂ. ವಿಧಾನಸಭಾ ಕ್ಷೇತ್ರದ ಶಾಸಕರು, ಶ್ರೀ.ರಾಮಲಿಂಗಾರೆಡ್ಡಿರವರು ನೀಡಿರುವ ಪತ್ರವನ್ನು ಕಡತದಲ್ಲಿ ಲಗತ್ತಿಸಿದೆ.

ಸದರಿ ಲೆಕ್ಕ ಶೀರ್ಷಿಕೆಯ ಲಭ್ಯವಿರುವ ಅನುದಾನದ ವಿವರಗಳು ಕೆಳಕಂಡಂತಿದೆ.

			ರೂ.ಲಕ್ಷಗಳಲ್ಲಿ
ಆಯವ್ಯಯ ಪಿ.ಸಂಖ್ಯೆ2333/119 ರಲ್ಲಿ ನಿಗದಿಪಡಿಸಿದ ಮೊತ್ತ (ಬಿ.ಟಿ.ಎಂ. ವಿಧಾನ ಸಭಾ ಕ್ಷೇತ್ರದಲ್ಲಿ ಅಭಿವೃದ್ಧಿ)	ಕಾಮಗಾರಿ ಸಂಖ್ಯೆ ಮೊತ್ತ / ಆದೇಶಕ್ಕೆ ಸಲ್ಲಿಸಿರುವ ಮೊತ್ತ	ಕಾಮಗಾರಿ ಸಂಖ್ಯೆಗೆ ಪ್ರಸ್ತಾವನೆ	ಲಭ್ಯವಿರುವ ಅನುದಾನ
ರೂ.500.00	ರೂ.165.54	ರೂ.41.47	ರೂ.334.46

ಆದ್ದರಿಂದ, ಲಭ್ಯವಿರುವ ಅನುದಾನದಲ್ಲಿ ರೂ.41.47 ಲಕ್ಷಗಳಿಗೆ ಕಾಮಗಾರಿ ಸಂಖ್ಯೆ ನೀಡಲು ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಮಾನ್ಯ ಆಯುಕ್ತರ ದಿನಾಂಕ:31-03-2011ರ ಟಿಪ್ಪಣಿ.

ನಿರ್ಣಯ :- ದಿನಾಂಕ:31-03-2011 ರ ಆಯುಕ್ತರ ಟಿಪ್ಪಣಿಯನ್ನು ಒಪ್ಪುತ್ತಾ, ಮಾನ್ಯ ಶಾಸಕರ ಮೌಖಿಕ ಮನವಿ ಮೇರೆಗೆ ಮೇಲಿನ ಕಾಮಗಾರಿಗಳನ್ನು ಕೆಆರ್‌ವಿಡಿಎಲ್ ಸಂಸ್ಥೆಯ ಮೂಲಕ ಕೈಗೊಳ್ಳಲು ಸಮಿತಿಯು ಒಪ್ಪಿದೆ.

4. ವಿಷಯ ಸಂಖ್ಯೆ:ತೋ/ಸ್ಥಾ/ಸ/08/11-12, ದಿನಾಂಕ: 05-07-2011

ರಾಜರಾಜೇಶ್ವರಿ ನಗರ ವಲಯದ ಲಿಂಗದೀರನಹಳ್ಳಿ(ಹಂದ್ರಹಳ್ಳಿ) ಕೆರೆಯ ಸಮಗ್ರ ಅಭಿವೃದ್ಧಿ ಹಂತ-1ರ ಕಾಮಗಾರಿಗೆ ಕಾರ್ಯಪಾಲಕ ಅಭಿಯಂತರರು-5, ಪರಿಸರ ಕೋಶ, ಕೆರೆಗಳು ರವರು ಮೊದಲನೇ ಕರೆಯಲ್ಲಿ ಇ-ಪ್ರೋಕ್ಯೂರ್‌ಮೆಂಟ್ ವಿಧಾನದ ಮೂಲಕ ಟೆಂಡರ್‌ಗಳನ್ನು ಆಹ್ವಾನಿಸಿರುತ್ತಾರೆ. ಗುತ್ತಿಗೆದಾರರಿಂದ 03 (ಮೂರು) ಟೆಂಡರ್‌ಗಳು ಸ್ವೀಕೃತವಾಗಿದ್ದು, 02(ಇಬ್ಬರು) ಟೆಂಡರ್‌ದಾರರು ತಾಂತ್ರಿಕ ಬಿಡ್‌ನಲ್ಲಿ ಸಿಂಧುವಾಗಿರುತ್ತಾರೆ. ಕಾರ್ಯಪಾಲಕ ಅಭಿಯಂತರರು-5, ಪರಿಸರ ಕೋಶ, ಕೆರೆಗಳು ರವರು ಕನಿಷ್ಠ ಟೆಂಡರ್‌ದಾರರಾದ ಶ್ರೀ.ಜೆ.ಸಿ.ಪ್ರಕಾಶ್, ಗುತ್ತಿಗೆದಾರರ ಟೆಂಡರ್‌ನ್ನು ಅನುಮೋದನೆಗಾಗಿ ಸಲ್ಲಿಸಿರುತ್ತಾರೆ.

.....ಮುಂದುವರೆದಿದೆ

ರೂ.295.00ಲಕ್ಷಗಳ ಅಂದಾಜು ಪಟ್ಟಿಗೆ 2010-11ನೇ ಸಾಲಿನ ದರಪಟ್ಟಿಯ ಆಧಾರದ ಮೇಲೆ ಮುಖ್ಯ ಅಭಿಯಂತರರು(ಪರಿಸರ ಕೋಶ - ಕೆರೆಗಳು) ರವರು ಆಡಳಿತಾತ್ಮಕ ಹಾಗೂ ತಾಂತ್ರಿಕ ಮಂಜೂರಾತಿ ನೀಡಿದ್ದು, ಸದರಿ ಕಾಮಗಾರಿಯ ಟೆಂಡರ್‌ಗಿಟ್ಟ ಮೊಬಲಗು ರೂ.2,83,55,307.17 ಗಳಾಗಿದ್ದು, ಮಂಜೂರಾದ ದರಗಳಿಗೆ ಗುತ್ತಿಗೆದಾರರಾದ ಶ್ರೀ.ಜಿ.ಸಿ.ಪ್ರಕಾಶ್ ರವರು ಶೇಕಡಾ 8.56% ರಷ್ಟು ಕಡಿಮೆ ದರಗಳನ್ನು ನಮೂದಿಸಿದ್ದು, ಕನಿಷ್ಠ ಟೆಂಡರ್‌ದಾರರಾಗಿರುತ್ತಾರೆ. ಸದರಿ ಟೆಂಡರ್‌ನ್ನು ಅನುಮೋದಿಸಲು ಮುಖ್ಯ ಅಭಿಯಂತರರು (ಪರಿಸರ ಕೋಶ, ಕೆರೆಗಳು) ರವರು ಶಿಫಾರಸ್ತು ಮಾಡಿರುತ್ತಾರೆ.

ಮೇಲ್ಕಂಡ ಅಂಶಗಳನ್ನು ಗಮನಿಸಲಾಗಿ ಟೆಂಡರ್‌ನ ಒಟ್ಟು ಮೊತ್ತವು (ಟೆಂಡರ್ ಪ್ರೀಮಿಯಂ ಸೇರಿ) ರೂ.2,59,27,464.00 ಗಳಾಗಿದ್ದು, ಸರ್ಕಾರದ ಆದೇಶ ಸಂಖ್ಯೆ:ಯು.ಡಿ.ಡಿ./335/ಎಮ್‌ಎನ್‌ವೈ/2007(ಭಾ), ದಿನಾಂಕ:11-05-2009 ರ ರೀತ್ಯಾ, ಕರ್ನಾಟಕ ಮುನಿಸಿಪಲ್ ಕಾರ್ಪೊರೇಷನ್ ಕಾಯ್ದೆ ನಿಯಮಗಳು 1977, ನಿಯಮ 6 ಕ್ಕೆ ಆರ್ಥಿಕ ಅಧಿಕಾರಗಳ ತಿದ್ದುಪಡಿಯ ಬಾಕಿ ಇಟ್ಟು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಹೆಚ್ಚಿನ ಆರ್ಥಿಕ ಅಧಿಕಾರದ ಪ್ರತ್ಯಾಯೋಜನೆಯ ಶಿಫಾರಸ್ಸನ್ನು ಹಾಗೂ ಸರ್ಕಾರದ ಆದೇಶ ಸಂಖ್ಯೆ:ಯು.ಡಿ.ಡಿ./636/ಎಂಎನ್‌ವೈ/2010, ಬೆಂಗಳೂರು, ದಿನಾಂಕ:02-04-2011ರ ರೀತ್ಯಾ ಕರ್ನಾಟಕ ಮುನಿಸಿಪಲ್ ಕಾರ್ಪೊರೇಷನ್ ಕಾಯ್ದೆ ನಿಯಮಗಳು 1977, ನಿಯಮ 6 ಕ್ಕೆ ನೀಡಲಾದ ತಿದ್ದುಪಡಿಯನ್ನು ಸರ್ಕಾರವು ಅಂಗೀಕರಿಸಿದ್ದು, ಇದರಂತೆ ಟೆಂಡರ್ ಅಂಗೀಕರಿಸುವ ಪ್ರಾಧಿಕಾರವು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಕೌನ್ಸಿಲ್ ಸಭೆಯ ವ್ಯಾಪ್ತಿಯಲ್ಲಿರುತ್ತದೆ.

ಈ ಹಿನ್ನೆಲೆಯಲ್ಲಿ ಸದರಿ ಕಾಮಗಾರಿಯ ಟೆಂಡರ್ ಗುತ್ತಿಗೆದಾರರಾದ ಶ್ರೀ.ಜಿ.ಸಿ.ಪ್ರಕಾಶ್ ರವರು 2010-11ನೇ ಸಾಲಿನ ದರಪಟ್ಟಿಯ ಮೇಲೆ ನಮೂದಿಸಿರುವ ದರಗಳಾದ ಶೇಕಡ 8.56 ರಷ್ಟು ಕಡಿಮೆ ದರಗಳು ಅಥವಾ ರೂ.2,59,27,464.00 (ರೂಪಾಯಿ ಎರಡು ನೂರ ಐವತ್ತೊಂಭತ್ತು ಲಕ್ಷದ ಇಪ್ಪತ್ತೇಳು ಸಾವಿರದ ನಾಲ್ಕು ನೂರ ಅರವತ್ತನಾಲ್ಕು ಮಾತ್ರ) ಗಳ ಟೆಂಡರ್‌ನ ಅನುಮೋದನೆ ಕೋರಿ ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಮಾನ್ಯ ಆಯುಕ್ತರ ದಿನಾಂಕ:01-07-2011ರ ಟಿಪ್ಪಣಿ.

ನಿರ್ಣಯ :- ದಿನಾಂಕ:01-07-2011 ರ ಆಯುಕ್ತರ ಟಿಪ್ಪಣಿಯನ್ನು ಒಪ್ಪಿದೆ.

. ಮುಂದುವರೆದಿದೆ

5. ವಿಷಯ ಸಂಖ್ಯೆ:ತೋ/ಸ್ಥಾ/ಸ/09/11-12, ದಿನಾಂಕ: 05-07-2011

ರಾಜರಾಜೇಶ್ವರಿ ನಗರ ವಲಯದ ಹಂದ್ರಹಳ್ಳಿ ಕೆರೆಯನ್ನು ಸಮಗ್ರವಾಗಿ ಅಭಿವೃದ್ಧಿ ಪಡಿಸುವಂತೆ ಯಶವಂತಪುರ ವಿಧಾನಸಭಾ ಕ್ಷೇತ್ರದ ಶಾಸಕರು ಹಾಗೂ ಮಾನ್ಯ ಇಂಧನ ಸಚಿವರು ಸೂಚಿಸಿದ ಹಿನ್ನೆಲೆಯಲ್ಲಿ ಸದರಿ ಕೆರೆಯ ಯೋಜನಾ ವರದಿ ತಯಾರಿಸುವ ಕಾಮಗಾರಿಯನ್ನು **ಮೆ||ಐ||ಡಿ||ಎಸ್|| ಕನ್ಸಲ್ಟಿಂಗ್, ಬೆಂಗಳೂರು** ರವರಿಗೆ ಸ್ವಾಮ್ಯ ಪ್ರಾಧಿಕಾರದ ಅನುಮೋದನೆ ಪಡೆದು ವಹಿಸಲಾಗಿತ್ತು. ಸದರಿ ಯೋಜನಾ ಸಲಹೆಗಾರರು ಹಂದ್ರಹಳ್ಳಿ ಕೆರೆಯನ್ನು ಸಮಗ್ರವಾಗಿ ಅಭಿವೃದ್ಧಿ ಪಡಿಸುವ ಕರಡು ಯೋಜನಾ ವರದಿಯನ್ನು ರೂ.250.00 ಲಕ್ಷಗಳಿಗೆ ತಯಾರಿಸಿ ಸಲ್ಲಿಸಿದರು. ಸದರಿ ಕರಡು ಯೋಜನಾ ವರದಿಗೆ ಅನುಮೋದನೆಯನ್ನು ಕೋರಲಾಗಿ, ಕಂಡಿಕೆ (95) ರಲ್ಲಿ ಮಾನ್ಯ ಆಯುಕ್ತರು ಅನುಮೋದನೆ ನೀಡಿದ್ದು, ಸಮಿತಿಯ ಅನುಮೋದನೆ ಬೇಕಾಗಿದ್ದರೆ ಸಮಿತಿ ಮುಂದೆ ತರಬೇಕಾಗುತ್ತದೆಂದು ಸೂಚಿಸಿರುತ್ತಾರೆ.

ಈ ಮಧ್ಯೆ **ಮೆ||ಐ||ಡಿ||ಎಸ್|| ಕನ್ಸಲ್ಟಿಂಗ್, ಬೆಂಗಳೂರು** ರವರು, ಸದರಿ ಕೆರೆಯ ಅಂತಿಮ ಯೋಜನಾ ವರದಿಯನ್ನು (Final Detail Project Report) ರೂ.350.00 ಲಕ್ಷಗಳಿಗೆ ಸಲ್ಲಿಸಿರುತ್ತಾರೆ.

ಹಂದ್ರಹಳ್ಳಿ ಕೆರೆಗೆ ಈಗಾಗಲೇ ತಂತಿ ಬೇಲಿಯನ್ನು ಅಳವಡಿಸುವ ಕಾರ್ಯ ಪ್ರಗತಿಯಲ್ಲಿದ್ದು, ಈಗ ಸಲ್ಲಿಸಿರುವ ಅಂತಿಮ ಯೋಜನಾ ವರದಿಯಲ್ಲಿ ಈ ಕೆಳಗಿನ ಅಂಶಗಳನ್ನು ಅಳವಡಿಸಿಕೊಳ್ಳಲಾಗಿರುತ್ತದೆ.

Sl. No.	Description	Amount in Rs.
1.	Jungle Clearance	76320.00
2.	De weeding	74689.00
3.	Bund Improvement	2011558.00
4.	Safety railing on Top of the Bund	748436.00
5.	Construction of sedimentation filter	66554.00
6.	Construction of Hume pipe culvert across he walk way	113775.00
7.	Repair of sluice gate	68814.00
8.	Construction of waste weir	2944652.00
9.	Construction of Inlet Masonry Drain -1	440178.00
10.	Construction of Masonry Drain -2	440178.00
11.	Construction of Inlet Masonry Drain – 3	352142.00
12.	Construction of catch water Drain -1 (180 mtr)	1603169.00
13.	Construction of catch water Drain -2 (160 mtr)	344323.00

14.	Construction of catch water Drain -3 (282 mtr)	2510781.00
15.	Grit chamber with screen chamber	437480.00
16.	Hume Pipe culvert from wet land to tank by crossing walk way Ecopond	128451.00
17.	Formation of walkway trails inside the children's parks	776771.00
18.	Rising the walkway level to provide pergola, plaza and children's park	1175481.00
19.	Toilet Block	677490.00
20.	Security room	310826.00
21.	Formation of Plaza	269683.00
22.	Gazebo	142912.00
23.	Formation of walkway	4088046.00
24.	Safety Railing on walkway	1597680.00
25.	Common collection chamber at Inlet -2 & 3, with diversion pipe	229713.00
26.	Hume pipe for connection from Treatment plant to wet land	624502.00
27.	Construction of wetland (Ecopond)	3127057.00
28.	Treatment Plants	2907431.00
29.	Facultative pond	284651.00
30.	Sluice Gate at diversion channel	50758.00
31.	Gate valve chamber for controlling of sewage flow	34634.00
32.	Construction of wet well	1143772.00
33.	Construction of pump house over wet well	373674.00
34.	Rising Main with DI Pipes 150 mm dia	15476.00
35.	Laying of pipes from sluice gate to Inlet Chamber	33443.00
36.	Inlet Chamber	261120.00
37.	Screen chamber	69486.00
38.	Grit Chamber	39649.00
39.	Par shall flume	36512.00
40.	Outlet chamber	149163.00
41.	Baffle Reactor	1449563.00
42.	Improvement of out let drain	283630.00
43.	Construction of activated sludge tank with Aerators	1253075.00
44.	Construction of activated carbon filter	216113.00
45.	Accessories such as iron pipe, suction pipe	55586.00
46.	Construction of secondary settling tank	231573.00

47.	Construction of Primary setting tank	286234.00
48.	Construction of Sludge drain bed	191629.00
49.	Miscellaneous and rounding off	251167.00
Grand Total		3500000.00

ಈ ಮೇಲಿನ ಯೋಜನಾ ವರದಿಯಂತೆ ಹಂದ್ರಹಳ್ಳಿ ಕೆರೆಯ ಸಮಗ್ರ ಅಭಿವೃದ್ಧಿಗಾಗಿ ರೂ.350.00 ಲಕ್ಷಗಳ ಅಂದಾಜು ಮಾಡಲಾಗಿದೆ. ಅಂದಾಜು ಪಟ್ಟಿಯನ್ನು 2010-11ನೇ ಸಾಲಿನ ಲೋಕೋಪಯೋಗಿ ಹಾಗೂ ಸಣ್ಣ ನೀರಾವರಿ ಇಲಾಖೆಗಳ ದರವನ್ನು ಪರಿಗಣಿಸಿ ತಯಾರಿಸಲಾಗಿದೆ.

ಮುಂದುವರೆದು, ದಿನಾಂಕ:25-06-2011 ರಂದು ಕೆರೆ ಅಭಿವೃದ್ಧಿ ಕುರಿತು, ರಾಜ್ಯ ಹೈಕೋರ್ಟ್ ರಚಿಸಿದ ಉನ್ನತ ಮಟ್ಟದ ಸಮಿತಿಯ ಅಧ್ಯಕ್ಷ ನ್ಯಾಯ ಮೂರ್ತಿ ಶ್ರೀ.ಎನ್.ಕೆ.ಪಾಟೀಲ್ ಹಾಗೂ ಸಮಿತಿಯ ಇತರ ಸದಸ್ಯರಾದ ಮಾನ್ಯ ಆಯುಕ್ತರು, ಬಿ.ಬಿ.ಎಂ.ಪಿ., ಮಾನ್ಯ ಆಯುಕ್ತರು, ಬಿ.ಡಿ.ಎ ಹಾಗೂ ಮಾನ್ಯ ಮುಖ್ಯ ಕಾರ್ಯ ನಿರ್ವಹಣಾಧಿಕಾರಿಗಳು, “ಕೆರೆ ಅಭಿವೃದ್ಧಿ ಪ್ರಾಧಿಕಾರ” ರವರು ಹಂದ್ರಹಳ್ಳಿ ಕೆರೆಗೆ ಭೇಟಿ ನೀಡಿ ಕೆರೆಯ ಬೇಲಿ ಹಾಕುವ ಕಾಮಗಾರಿಯನ್ನು ಪರಿವೀಕ್ಷಿಸುತ್ತಾ, ಸದರಿ ಕೆರೆಯ ನೀರು ಬಹಳಷ್ಟು ಮಲಿನವಾಗಿರುವ ಬಗ್ಗೆ ಹಾಗೂ ಕೊಳಚೆ ನೀರು ಕೆರೆಗೆ ಬರುತ್ತಿರುವ ಬಗ್ಗೆ ಆಕ್ಷೇಪಣೆ ವ್ಯಕ್ತಪಡಿಸಿ, ಸದರಿ ಕೊಳಚೆ ನೀರು ಕೆರೆಗೆ ಬಾರದಂತೆ ಡೈವರ್‌ಷನ್ ಮಾಡುವಂತೆ ಮಾನ್ಯ ನ್ಯಾಯ ಮೂರ್ತಿಗಳು ಸೂಚಿಸುತ್ತಾ, ಸದರಿ ಕೆರೆಯನ್ನು ಸಮಗ್ರವಾಗಿ ಅಭಿವೃದ್ಧಿಪಡಿಸುವಂತೆ ಸಹ ಸೂಚಿಸಿದರು.

ಹಾಗೂ ಸದರಿ ಕಾಮಗಾರಿಯನ್ನು ಒಂದು ತಿಂಗಳ ಒಳಗಾಗಿ ಟೆಂಡರ್ ಕರೆದು ಕಾಮಗಾರಿಯನ್ನು ಪ್ರಾರಂಭಿಸುವಂತೆ ಸಹ ಮಾನ್ಯ ನ್ಯಾಯಮೂರ್ತಿಗಳು ಸೂಚಿಸಿದರು. ಅಂತೆಯೇ,

ಮಾನ್ಯ ಆಯುಕ್ತರು, ಸದರಿ ಕೆರೆಯ ಅಂತಿಮ ಸಮಗ್ರ ಯೋಜನಾ ವರದಿಯನ್ನು ಅನುಮೋದನೆ ಸಲ್ಲಿಸುವಂತೆ ಸೂಚಿಸಿದರು.

ಅ) ಹಂದ್ರಹಳ್ಳಿ ಕೆರೆಯ ಸಮಗ್ರ ಅಭಿವೃದ್ಧಿ ಕಾಮಗಾರಿಯ ಅಂತಿಮ ಯೋಜನಾ ವರದಿಯನ್ನು ಅನುಮೋದನೆಗಾಗಿ ಸಲ್ಲಿಸಿದೆ.

ಆ) ಯೋಜನಾ ವರದಿಯಂತೆ ಅಂದಾಜು ಮೊತ್ತ ರೂ.350.00 ಲಕ್ಷಗಳಿಗೆ ಆಡಳಿತಾತ್ಮಕ ಅನುಮೋದನೆಗಾಗಿ ಮಂಡಿಸಿದೆ.

ಮೇಲ್ಕಂಡ ಅಂಶಗಳಿಗೆ ಅನುಮೋದನೆ ಕೋರಿ ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಮಾನ್ಯ ಆಯುಕ್ತರ ದಿನಾಂಕ:01-07-2011ರ ಟಿಪ್ಪಣಿ.

ನಿರ್ಣಯ :- ದಿನಾಂಕ:01-07-2011 ರ ಆಯುಕ್ತರ ಟಿಪ್ಪಣಿಯನ್ನು ಒಪ್ಪಿದೆ.

6. ವಿಷಯ ಸಂಖ್ಯೆ:ತೋ/ಸ್ಥಾ/ಸ/10/11-12, ದಿನಾಂಕ: 05-07-2011

ದಾಸರಹಳ್ಳಿ ವಲಯದ ದಾಸರಹಳ್ಳಿ ಕೆರೆಯ ಸಮಗ್ರ ಅಭಿವೃದ್ಧಿ ಕಾಮಗಾರಿ ಹಂತ-1ರ ಕಾಮಗಾರಿಯನ್ನು ಕೈಗೊಳ್ಳುವಲ್ಲಿ ಗುತ್ತಿಗೆದಾರರಾದ ಮೆ||ಜಾಹ್ನವಿ ಗ್ರಾನೈಟ್ಸ್ & ಬಿಲ್ಡರ್ಸ್‌ರವರು ಬಹಳ ವಿಳಂಬ ಮಾಡಿರುವುದರಿಂದ ಗುತ್ತಿಗೆಯನ್ನು ರದ್ದುಪಡಿಸಿ, ಉಳಿಕೆ ಕಾಮಗಾರಿಯನ್ನು ಕೈಗೊಳ್ಳುವ ವಿಷಯಕ್ಕೆ ಸಂಬಂಧಿಸಿದಂತೆ, ಪಾಲಿಕೆಯ ದಾಸರಹಳ್ಳಿ ವಲಯದ ದಾಸರಹಳ್ಳಿ ಕೆರೆಯ ಸಮಗ್ರ ಅಭಿವೃದ್ಧಿ ಹಂತ -1ರ ಕಾಮಗಾರಿಯ ಅಂದಾಜು ಪಟ್ಟಿ ರೂ.355.00 ಲಕ್ಷಗಳಿಗೆ ಘನ ಸರ್ಕಾರದ ಅನುಮೋದನೆಯ ಮೇರೆಗೆ ಆಡಳಿತಾತ್ಮಕ ಹಾಗೂ ತಾಂತ್ರಿಕ ಅನುಮೋದನೆ ಪಡೆದು ಟೆಂಡರ್‌ನ್ನು ಆಹ್ವಾನಿಸಲಾಗಿರುತ್ತದೆ. ಸದರಿ ಟೆಂಡರ್‌ಗೆ ಮೆ||ಜಾಹ್ನವಿ ಗ್ರಾನೈಟ್ಸ್ & ಬಿಲ್ಡರ್ಸ್, ಒಂದನೇ ದರ್ಜೆ ಗುತ್ತಿಗೆದಾರರು ಸಂಧಾನದ ನಂತರ ನಮೂದಿಸಿದ್ದ ರೂ.354,42,042.06 (ರೂಪಾಯಿ ಮೂರುನೂರ ಐವತ್ತನಾಲ್ಕು ಲಕ್ಷದ ನಲವತ್ತೆರಡು ಸಾವಿರದ ನಲವತ್ತೆರಡು ಮಾತ್ರ) ಗಳಿಗೆ ಕಂಡಿಕೆ (114)ರ ಮಾನ್ಯ ಆಡಳಿತಾಧಿಕಾರಿಯವರು ಅನುಮೋದನೆ ನೀಡಿರುತ್ತಾರೆ. ಅಂತೆಯೇ, ಗುತ್ತಿಗೆದಾರರೊಂದಿಗೆ ದಿನಾಂಕ:13-11-2009 ರಂದು, ಹತ್ತು ತಿಂಗಳ ಕಾಲಾವಧಿ ನೀಡಿ ಗುತ್ತಿಗೆ ಕರಾರು ಮಾಡಿಕೊಂಡು ಕಾರ್ಯಾದೇಶವನ್ನು ನೀಡಲಾಗಿರುತ್ತದೆ.

ಸದರಿ ಕಾಮಗಾರಿಯನ್ನು ಬಹಳ ನಿಧಾನಗತಿಯಲ್ಲಿ ನಿರ್ವಹಿಸುತ್ತಿರುವುದನ್ನು ಮನಗಂಡು ಗುತ್ತಿಗೆದಾರರಿಗೆ ದಿನಾಂಕ:05-03-2010 ರಂದು ನೋಟೀಸ್‌ನ್ನು ನೀಡಲಾಗಿರುತ್ತದೆ. ಕೆರೆಯಲ್ಲಿ ಅನುಪಯುಕ್ತ ಹೂಳು ಹೆಚ್ಚಿಗೆ ಇರುವುದರಿಂದ ಹಾಗೂ ಸದರಿ ಕೆರೆಯು ಅರಣ್ಯ ಇಲಾಖೆಯಿಂದ ಪಾಲಿಕೆಗೆ ಹಸ್ತಾಂತರಿಸುವಲ್ಲಿ ವಿಳಂಬವಾಗಿದ್ದರಿಂದ ಗುತ್ತಿಗೆದಾರರ ಕೋರಿಕೆಯಂತೆ ಯೋಜನೆಗೆ 6 ತಿಂಗಳು ಕಾಲಾವಕಾಶ ನೀಡಬೇಕೆಂದು ಕೋರಿದ್ದ ಹಿನ್ನೆಲೆಯಲ್ಲಿ ಸದರಿ ಕಾಮಗಾರಿಯ ಕಾಲಾವಧಿಯನ್ನು ಇನ್ನೂ 6 ತಿಂಗಳು ಅಂದರೆ ದಿನಾಂಕ:11-03-2011ರವರೆಗೆ ಕಾಲಾವಧಿಯನ್ನು ವಿಸ್ತರಿಸಲಾಗಿದೆ.

ನಂತರ, ಸದರಿ ಕಾಮಗಾರಿಯ ಮೊದಲ ಹಾಗೂ ಭಾಗಶಃ ಬಿಲ್ಲು ರೂ.94.41ಲಕ್ಷಗಳನ್ನು ಗುತ್ತಿಗೆದಾರರಿಗೆ ನೀಡಲಾಗಿರುತ್ತದೆ. ನಂತರದ ದಿನಗಳಲ್ಲಿಯೂ ಗುತ್ತಿಗೆದಾರರು ಕಾಮಗಾರಿ ಕೈಗೊಳ್ಳುವಲ್ಲಿ ವಿಳಂಬ ಮಾಡುತ್ತಿರುವುದನ್ನು ಮನಗಂಡು ಗುತ್ತಿಗೆದಾರರಿಗೆ ದಿನಾಂಕ:14-01-2011 ರಂದು ನೋಟೀಸ್ ನೀಡಲಾಗಿರುತ್ತದೆ. ನಂತರ, ಮತ್ತೊಮ್ಮೆ ದಿನಾಂಕ:28-01-2011 ರಂದು ಅಂತಿಮವಾಗಿ ಮತ್ತೊಮ್ಮೆ ನೋಟೀಸ್ ನೀಡಲಾಗಿರುತ್ತದೆ. ಸದರಿ ಎರಡೂ ನೋಟೀಸ್‌ಗೆ ಸಹ ಗುತ್ತಿಗೆದಾರರು ಯಾವುದೇ ವಿವರಣೆ ಹಾಗೂ ಭರವಸೆಯನ್ನು ನೀಡಿರುವುದಿಲ್ಲ.

ಮಾನ್ಯ ಮಹಾಪೌರರು ದಿನಾಂಕ:28-10-2010 ರಂದು, ಮಾನ್ಯ ಶಾಸಕರು, ದಾಸರಹಳ್ಳಿ ವಿಧಾನಸಭಾ ಕ್ಷೇತ್ರ ಹಾಗೂ ಸಂಬಂಧಿಸಿದ ಸ್ಥಳೀಯ ಪಾಲಿಕೆ ಸದಸ್ಯರೊಂದಿಗೆ ಕೆರೆಯ ಪರಿವೀಕ್ಷಣೆ

ನಡೆಸಿ, ಪರಿವೀಕ್ಷಣೆ ಸಂದರ್ಭದಲ್ಲಿ ಗುತ್ತಿಗೆದಾರರಿಗೆ ಕಾಮಗಾರಿಯನ್ನು ತುರ್ತಾಗಿ ಕೈಗೊಂಡು ಪೂರ್ಣಗೊಳಿಸುವಂತೆ ಸೂಚಿಸಿದರು.

ನಂತರ, ದಿನಾಂಕ:08-01-2011 ರಂದು ಮಾನ್ಯ ಆಯುಕ್ತರು, ಮಾನ್ಯ ಶಾಸಕರು ದಾಸರಹಳ್ಳಿ ವಿಧಾನಸಭಾ ಕ್ಷೇತ್ರ ಹಾಗೂ ಸಂಬಂಧಿಸಿದ ಸ್ಥಳೀಯ ಪಾಲಿಕೆ ಸದಸ್ಯರೊಂದಿಗೆ ಕೆರೆಯ ಪರಿವೀಕ್ಷಣೆ ನಡೆಸಿ ಪರಿವೀಕ್ಷಣೆ ಸಂದರ್ಭದಲ್ಲಿ ಗುತ್ತಿಗೆದಾರರಿಗೆ 2 ತಿಂಗಳೊಳಗಾಗಿ ಕಾಮಗಾರಿಯನ್ನು ಪೂರ್ಣಗೊಳಿಸುವಂತೆ ಸೂಚಿಸಿದರು.

ನಂತರದ ದಿನಗಳಲ್ಲಿಯೂ ಸಹ ಸದರಿ ಗುತ್ತಿಗೆದಾರರು ಕಾಮಗಾರಿ ನಿರ್ವಹಿಸಲು ಯಾವುದೇ ಕ್ರಮ ಕೈಗೊಳ್ಳದಿರುವುದರಿಂದ, ಮಾನ್ಯ ಮಹಾಪೌರರು ದಿನಾಂಕ:26-05-2011 ರಂದು ಮತ್ತೊಮ್ಮೆ ಮಾನ್ಯ ಶಾಸಕರು, ದಾಸರಹಳ್ಳಿ ವಿಧಾನಸಭಾ ಕ್ಷೇತ್ರ ಹಾಗೂ ಸಂಬಂಧಿಸಿದ ಸ್ಥಳೀಯ ಪಾಲಿಕೆ ಸದಸ್ಯರೊಂದಿಗೆ ಕೆರೆಯ ಪರಿವೀಕ್ಷಣೆ ನಡೆಸಿ ಕಾಮಗಾರಿ ಕೈಗೊಳ್ಳದಿರುವುದನ್ನು ಮನಗಂಡು ಇನ್ನು 2 ತಿಂಗಳ ಒಳಗಾಗಿ ಕಾಮಗಾರಿಯನ್ನು ಪೂರ್ಣಗೊಳಿಸುವಂತೆ ಸೂಚಿಸುತ್ತಾ, ಕಾಮಗಾರಿಯನ್ನು ಕೈಗೊಳ್ಳಲು ವಿಫಲವಾದಲ್ಲಿ ಗುತ್ತಿಗೆಯನ್ನು ರದ್ದುಪಡಿಸುವುದಾಗಿ ಸೂಚಿಸಿದರು.

ಸದರಿ ಗುತ್ತಿಗೆದಾರರು ದಾಸರಹಳ್ಳಿ ಕೆರೆಯ ಸಮಗ್ರ ಅಭಿವೃದ್ಧಿ ಹಂತ-1ರ ಕಾಮಗಾರಿ ಯೋಜನೆಯನ್ನು ವಿಸ್ತರಿಸಿದ ಕಾಲಾವಧಿಯಲ್ಲಿಯೂ ಯೋಜನೆಯ ಎಲ್ಲಾ ಕಾಮಗಾರಿಗಳನ್ನು ಪೂರ್ಣಗೊಳಿಸಲು ಗುತ್ತಿಗೆದಾರರು ವಿಫಲರಾಗಿರುವ ಹಿನ್ನೆಲೆಯಲ್ಲಿ ಸದರಿಯವರ ಗುತ್ತಿಗೆಯನ್ನು ರದ್ದುಪಡಿಸಿ, ಉಳಿಕೆ ಕಾಮಗಾರಿಗಳನ್ನು ಕೈಗೊಳ್ಳುವ ಬಗ್ಗೆ ಸಕ್ಷಮ ಪ್ರಾಧಿಕಾರದ ಅನುಮೋದನೆ ಕೋರಿ ಪ್ರಸ್ತಾವನೆ ಸಲ್ಲಿಸಲಾಗಿ, ಮಾನ್ಯ ವಿಶೇಷ ಆಯುಕ್ತರು(ಯೋಜನೆ)ರವರು ಗುತ್ತಿಗೆ ರದ್ದುಪಡಿಸಿ, ಬಾಕಿ ಕಾಮಗಾರಿಗಳನ್ನು ಕೈಗೊಳ್ಳುವುದರ ಜೊತೆಗೆ ಬಾಕಿ ಕಾಮಗಾರಿಯನ್ನು ಪೂರ್ಣಗೊಳಿಸಲು ಮೂಲ ಟೆಂಡರ್‌ನಲ್ಲಿ ನಮೂದಿಸಿದ ದರಕ್ಕಿಂತ ಹೆಚ್ಚಾಗಿ ಭರಿಸಬೇಕಿದ್ದಲ್ಲಿ ರದ್ದುಪಡಿಸಿದ ಗುತ್ತಿಗೆದಾರರಿಂದ ವಸೂಲಿ ಮಾಡಿಕೊಳ್ಳಲು ಹಾಗೂ ಈ ಗುತ್ತಿಗೆದಾರರನ್ನು ಕಪ್ಪುಪಟ್ಟಿಗೆ ಸೇರಿಸುವ ಕುರಿತು ಮಾನ್ಯ ಆಯುಕ್ತರನ್ನು ಕೋರಿರುತ್ತಾರೆ. ಇದಕ್ಕೆ ಮಾನ್ಯ ಆಯುಕ್ತರು ಮಾನ್ಯ ವಿಶೇಷ ಆಯುಕ್ತರವರ ಕೋರಿಕೆಯನ್ನು ಅನುಮೋದಿಸಿರುತ್ತಾರೆ.

ಈ ಹಿನ್ನೆಲೆಯಲ್ಲಿ ಮುಖ್ಯ ಅಭಿಯಂತರರು(ಪರಿಸರ ಕೋಶ - ಕೆರೆಗಳು)ರವರ ಆದೇಶದಂತೆ ಕಾರ್ಯಪಾಲಕ ಅಭಿಯಂತರರು-5, (ಪರಿಸರ ಕೋಶ-ಕೆರೆಗಳು)ರವರು ಗುತ್ತಿಗೆದಾರರಿಗೆ ನೋಟೀಸ್ ಜಾರಿಗೊಳಿಸಿ ಕಾಮಗಾರಿ ಕೈಗೊಳ್ಳುವ ಕುರಿತು ಚರ್ಚಿಸಲು ಸಭೆಗೆ ಹಾಜರಾಗುವಂತೆ ಎರಡು ಬಾರಿ ಸೂಚಿಸಿದರೂ ಗುತ್ತಿಗೆದಾರರು ಸದರಿ ಸಭೆಗೆ ಹಾಜರಾಗಲಿಲ್ಲವಾದ್ದರಿಂದ ಅಂತಿಮವಾಗಿ ಹಾಲಿ ನಿರ್ವಹಿಸಿರುವ ಕಾಮಗಾರಿಗಳ ಜಂಟಿ

ಅಳತೆಯನ್ನು ಕೈಗೊಳ್ಳುವುದಕ್ಕಾಗಿ ದಿನಾಂಕ:23-06-2011 ರಂದು ನಿಗದಿಗೊಳಿಸಿ ಸದರಿಯವರನ್ನು ಜಂಟಿ ಅಳತೆ ಸಮಯದಲ್ಲಿ ಹಾಜರಿರುವಂತೆ ಸೂಚಿಸಲಾಗುತ್ತದೆ.

ದಿನಾಂಕ:23-06-2011 ರಂದು ಗುತ್ತಿಗೆದಾರರ ಅನುಪಸ್ಥಿತಿಯಲ್ಲಿ ಹಾಲಿ ಕೈಗೊಂಡಿರುವ ಕಾಮಗಾರಿಗಳ ಅಳತೆಗಳನ್ನು ಕೈಗೊಂಡು, ಗುತ್ತಿಗೆದಾರರಿಗೆ ಈಗಾಗಲೇ ನೀಡಿರುವ ಮೊದಲ ಹಾಗೂ ಭಾಗಶಃ ಬಿಲ್ಲನ್ನೊಳಗೊಂಡಂತೆ ದಿನಾಂಕ:23-06-2011 ರವರೆಗೆ ನಿರ್ವಹಿಸಿರುವ ಕಾಮಗಾರಿಗಳ ಒಟ್ಟು ಮೊತ್ತವನ್ನು ಲೆಕ್ಕ ಹಾಕಲಾಗಿದ್ದು, ಅದರಂತೆ ಗುತ್ತಿಗೆದಾರರು ದಿನಾಂಕ: 23-06-2011 ರವರೆಗೆ ನಿರ್ವಹಿಸಿರುವ ಕಾಮಗಾರಿಗಳ ಒಟ್ಟು ಮೊತ್ತವು ರೂ.1,62,31,908.06 ಆಗಿರುತ್ತದೆ. ಈ ಪೈಕಿ ಗುತ್ತಿಗೆದಾರರಿಗೆ ಮೊದಲ ಹಾಗೂ ಭಾಗಶಃ ಬಿಲ್ಲಿನಲ್ಲಿ ರೂ.94,41,554.00 ಗಳನ್ನು ಪಾವತಿಸಿದ್ದು, ಉಳಿಕೆ ರೂ.67,90,353.89 ಗಳಾಗುತ್ತದೆ. (ಹಾಲಿ ಕೈಗೊಂಡಿರುವ ಹಾಗೂ ಕೈಗೊಳ್ಳಬೇಕಾಗಿರುವ ಉಳಿಕೆ ಕಾಮಗಾರಿಗಳ ವಿವರವನ್ನು ಕಡತದಲ್ಲಿ ಅನುಬಂಧ-‘ಅ’ ರಲ್ಲಿ ಲಗತ್ತಿಸಿದೆ)

ಮೇಲ್ಕಂಡ ಅಂಶಗಳನ್ನು ಪರಿಶೀಲಿಸಲಾಗಿ, ದಾಸರಹಳ್ಳಿ ಕೆರೆಯಲ್ಲಿ ಶೀಘ್ರವಾಗಿ ನೀರು ಸಂಗ್ರಹಿಸಿ ನಾಗರೀಕರಿಗೆ ಉತ್ತಮ ಸೌಲಭ್ಯ ಒದಗಿಸುವ ಹಿತದೃಷ್ಟಿಯಿಂದ ಸದರಿ ಗುತ್ತಿಗೆದಾರರ ಗುತ್ತಿಗೆಯನ್ನು ರದ್ದುಪಡಿಸಿ ಭದ್ರತಾ ಠೇವಣಿಯನ್ನು ಮುಟ್ಟುಗೋಲು ಹಾಕಿಕೊಂಡು ಬಾಕಿ ಕಾಮಗಾರಿಯನ್ನು ಗುತ್ತಿಗೆದಾರರ Risk & Cost ನಲ್ಲಿ ಕೈಗೊಳ್ಳುವ ಕುರಿತು, ಈ ಕೆಳಕಂಡ ಅಂಶಗಳಿಗೆ ಪಾಲಿಕೆ ಸಭೆಯ ಅನುಮೋದನೆ ಕೋರಿ, ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಮಾನ್ಯ ಆಯುಕ್ತರ ದಿನಾಂಕ:01-07-2011ರ ಟಿಪ್ಪಣಿ.

1. ರೂ.355.54 ಲಕ್ಷಗಳ ಗುತ್ತಿಗೆಯನ್ನು ರದ್ದುಪಡಿಸಲು.
2. ಗುತ್ತಿಗೆದಾರರ ಭದ್ರತಾ ಠೇವಣಿಯನ್ನು ಮುಟ್ಟುಗೋಲು ಹಾಕಿಕೊಳ್ಳಲು
3. ಗುತ್ತಿಗೆಯಲ್ಲಿನ ಬಾಕಿ ಕಾಮಗಾರಿಗಳನ್ನು ಗುತ್ತಿಗೆದಾರರ Risk & Cost ನಲ್ಲಿ ಕೈಗೊಳ್ಳಲು
4. ಸದರಿ ಗುತ್ತಿಗೆದಾರರನ್ನು ಕಪ್ಪುಪಟ್ಟಿಗೆ ಸೇರಿಸುವ ಬಗ್ಗೆ.

ನಿರ್ಣಯ: - ದಿನಾಂಕ:01-07-2011 ರ ಆಯುಕ್ತರ ಟಿಪ್ಪಣಿಯನ್ನು ಒಪ್ಪಿದೆ.

7. ವಿಷಯ ಸಂಖ್ಯೆ:ತೋ/ಸ್ಥಾ/ಸ/11/11-12, ದಿನಾಂಕ: 11-07-2011

ಶ್ರೀ.ಆರ್. ಅಶೋಕ್‌ರವರು, ಮಾನ್ಯ ಗೃಹ ಮತ್ತು ಸಾರಿಗೆ ಸಚಿವರು ತಮ್ಮ ಪತ್ರ ಸಂಖ್ಯೆ:ಸಾಸ/ಗೃಹ/921/ ದಿನಾಂಕ:11-04-2011 ರಲ್ಲಿ ವಾರ್ಡ್ 181ರ ಕುಮಾರಗಿರಿ ಉದ್ಯಾನವನವನ್ನು ಸಮಗ್ರವಾಗಿ ಅಭಿವೃದ್ಧಿಪಡಿಸುವ ಎರಡು ಕಾಮಗಾರಿಗಳ ಅಂದಾಜು

ಮೊತ್ತ ರೂ.161.00 ಲಕ್ಷಗಳಿಗೆ “ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ವ್ಯಾಪ್ತಿಯಲ್ಲಿನ ವಿಧಾನ ಸಭಾ ಕ್ಷೇತ್ರಗಳ ಅಭಿವೃದ್ಧಿ ಕಾಮಗಾರಿಗಳು ಪಿ 2201” ಲೆಕ್ಕಶೀರ್ಷಿಕೆಯಡಿ ಅನುದಾನವನ್ನು ಬಿಡುಗಡೆ ಮಾಡಲು ಕೋರಿರುತ್ತಾರೆ.

2010-11ನೇ ಸಾಲಿನ ಆಯವ್ಯಯದ ಪುಟ ಸಂಖ್ಯೆ.95ರಲ್ಲಿ ಮೇಲ್ಕಂಡ ಲೆಕ್ಕಶೀರ್ಷಿಕೆಗೆ ಒಟ್ಟಾರೆ ರೂ.13500.00 ಲಕ್ಷಗಳನ್ನು ಮೀಸಲಿಡಲಾಗಿದೆ.

ಪದ್ಮನಾಭನಗರ ವಿಧಾನ ಸಭಾ ಕ್ಷೇತ್ರದ ವಾರ್ಡ್ ಸಂಖ್ಯೆ.181ರ ಎರಡು ಕಾಮಗಾರಿಗಳ ಅಂದಾಜು ಮೊತ್ತ ರೂ.161.00 ಲಕ್ಷಗಳ ಕಾಮಗಾರಿಗಳಿಗೆ “ಪಾಲಿಕೆ ವ್ಯಾಪ್ತಿಯಲ್ಲಿನ ವಿಧಾನಸಭಾ ಕ್ಷೇತ್ರಗಳ ಅಭಿವೃದ್ಧಿ ಕಾಮಗಾರಿಗಳು ಪಿ 2201” ಲೆಕ್ಕಶೀರ್ಷಿಕೆಯಡಿ ಲಭ್ಯವಿರುವ ಅನುದಾನದಲ್ಲಿ ಭರಿಸಬಹುದಾಗಿದ್ದು, ಸದರಿ ಕಾಮಗಾರಿಗಳಿಗೆ ಬೇಕಾಗುವ ಜಾಬ್ ನಂಬರ್ ನೀಡಿ ಕಾಮಗಾರಿಗಳನ್ನು ನಿರ್ವಹಿಸಲು ಅನುಮೋದನೆ ನೀಡಲು ಕೋರಿ ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಮಾನ್ಯ ಆಯುಕ್ತರ ದಿನಾಂಕ:25-04-2011 ರ ಟಿಪ್ಪಣಿ.

ನಿರ್ಣಯ :- ದಿನಾಂಕ:25-04-2011 ರ ಆಯುಕ್ತರ ಟಿಪ್ಪಣಿಯನ್ನು ಒಪ್ಪಿದೆ.

8. ವಿಷಯ ಸಂಖ್ಯೆ:ತೋ/ಸ್ಥಾ/ಸ/12/11-12, ದಿನಾಂಕ: 13-07-2011

ಮಾನ್ಯ ಆಯುಕ್ತರು, ವಾರ್ಡ್ ನಂ. 90ರ ವ್ಯಾಪ್ತಿಯಲ್ಲಿ ಬರುವ ಹಲಸೂರು ಕೆರೆಯನ್ನು ದಿನಾಂಕ:01-04-2011 ಹಾಗೂ ದಿನಾಂಕ:11-06-2011 ರಂದು ಪರಿವೀಕ್ಷಣೆ ನಡೆಸಿ, ಸದರಿ ಕೆರೆಯ ಸೆಡಿಮೆನ್‌ಟೇಷನ್ ಟ್ಯಾಂಕ್ ಹೂಳಿನಿಂದ ತುಂಬಿಕೊಂಡಿರುವುದರಿಂದ, ಸದರಿ ಹೂಳನ್ನು ತೆಗೆಯುವಂತೆ, ಪಾದಚಾರಿ ರಸ್ತೆಯನ್ನು ಹಾಗೂ ಕೆರೆಯನ್ನು ಅಭಿವೃದ್ಧಿ ಪಡಿಸುವಂತೆ, ಕಾಲು ಸೇತುವೆ ನಿರ್ಮಾಣ ಮಾಡಲು ಆದೇಶಿಸಿರುತ್ತಾರೆ. ಅದರಂತೆ ಅಂದಾಜು ಪಟ್ಟಿಯನ್ನು ರೂ.129.25ಲಕ್ಷಗಳಿಗೆ 2010-11ರ ಲೋಕೋಪಯೋಗಿ ಇಲಾಖೆ, ಬೆಂಗಳೂರು ಹಾಗೂ ಸಣ್ಣ ನೀರಾವರಿ ಇಲಾಖೆ, ಬೆಂಗಳೂರು ವೃತ್ತದ ದರಪದಟ್ಟಿಯಂತೆ ತಯಾರಿಸಲಾಗಿದೆ.

ಈ ಸದರಿ ಕಾಮಗಾರಿಗೆ ಜಾಬ್‌ಕೋಡ್ ನೀಡಿದ್ದು, ಅದರ ಸಂಖ್ಯೆ:090-12-000003 ಆಗಿರುತ್ತದೆ. ಈ ಕಾಮಗಾರಿಯನ್ನು ತುರ್ತಾಗಿ ಕೈಗೊಳ್ಳಲು ಮಾನ್ಯ ಆಯುಕ್ತರು ಆದೇಶಿಸಿರುವುದರಿಂದ ಇ-ಪೋಕ್ಯೂರ್‌ಮೆಂಟ್ ಆಧಾರದ ಮೇಲೆ ಅಲ್ಪಾವಧಿ ಟೆಂಡರ್ ಮುಖಾಂತರ ಕೈಗೊಳ್ಳಲು ಒಪ್ಪಲಾಗಿದೆ.

ಮೇಲಿನ ಅಂಶಗಳಿಗೆ ಅನುಮೋದನೆ ನೀಡಲು ಕೋರಿ ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಮಾನ್ಯ ಆಯುಕ್ತರ ದಿನಾಂಕ:07-06-2011 ರ ಟಿಪ್ಪಣಿ.

ನಿರ್ಣಯ :- ದಿನಾಂಕ: 07-06-2011 ರ ಆಯುಕ್ತರ ಟಿಪ್ಪಣಿಯನ್ನು ಒಪ್ಪುತ್ತಾ, ಟೆಂಡರ್ ಕರೆದು, ಟೆಂಡರ್ ಕಡತವನ್ನು ಸಮಿತಿಯ ಅನುಮೋದನೆಗೆ ಮಂಡಿಸುವಂತೆ ಸಮಿತಿಯು ಒಪ್ಪಿದೆ.

9. ವಿಷಯ ಸಂಖ್ಯೆ:ತೋ/ಸ್ಥಾ/ಸ/13/11-12, ದಿನಾಂಕ:13-07-2011

ದಾಸರಹಳ್ಳಿ ವಲಯ (ಹೊಸ ಬ್ಯಾಟರಾಯನಪುರ ವಲಯದಲ್ಲಿ) ನರಸೀಪುರ ಕೆರೆಯ ಸಮಗ್ರ ಅಭಿವೃದ್ಧಿ ಕಾಮಗಾರಿಗಾಗಿ ಮೆ|ಐಡಿಎಸ್ ಕನ್ಸಲ್ಟಿಂಗ್ ಪ್ರೈ.ಲಿ. ರವರು ವಿವರವಾದ ಯೋಜನಾ ವರದಿಯನ್ನು ರೂ.178.01 ಲಕ್ಷಗಳಿಗೆ ತಯಾರಿಸಿರುತ್ತಾರೆ.

ಈ ಅಂದಾಜುಪಟ್ಟಿಯಲ್ಲಿ ನರಸೀಪುರ ಕೆರೆಯಲ್ಲಿ ಹೂಳು ತೆಗೆದು, ಕೆರೆಯ ಏರಿ ಹಾಗೂ ಕೆರೆಯ ಸುತ್ತಲೂ ಏರಿಯ ಮೇಲೆ ನಡೆದಾಡುವ ದಾರಿಯನ್ನು ಅಭಿವೃದ್ಧಿಪಡಿಸಲು ಅಂದಾಜಿನಲ್ಲಿ ಅಳವಡಿಸಲಾಗಿದೆ. ಏರಿಯ ಮೇಲೆ ನಡೆದಾಡುವ ಹಾದಿಗೆ ಕಾಬಲ್‌ಸ್ಟೋನ್ ಅಳವಡಿಸಲು ಅವಕಾಶ ಕಲ್ಪಿಸಲಾಗಿದೆ. ಕೆರೆಗೆ ಹೊಂದಿಕೊಂಡಂತೆ ಮಕ್ಕಳ ಉದ್ಯಾನವನವಿದ್ದು, ಅದರಲ್ಲಿ ನಡೆದಾಡುವ ಹಾದಿಗೆ ಕಾಬಲ್‌ಸ್ಟೋನ್ ಮತ್ತು ಮಕ್ಕಳ ಆಟದ ಸಾಮಗ್ರಿಗಳನ್ನು ಅಳವಡಿಸಿ ಅಭಿವೃದ್ಧಿ ಪಡಿಸುವುದು, ಕೆರೆಯಲ್ಲಿರುವ ಎರಡು ದ್ವೀಪಗಳನ್ನು ಅಭಿವೃದ್ಧಿಪಡಿಸಲು ಯೋಜಿಸಲಾಗಿದೆ. ಅಂದಾಜಿನಲ್ಲಿ ಕೆರೆಯ ಉಸ್ತುವಾರಿಗಾಗಿ ಒಂದು ಕಾವಲುಗಾರರ ಕೊಠಡಿ ಹಾಗೂ ಶೌಚಾಲಯ ನಿರ್ಮಾಣಕ್ಕಾಗಿ ಯೋಜಿಸಲಾಗಿದೆ ಹಾಗೂ ಸರಿ ಕೆರೆಯನ್ನು ಸಮಗ್ರವಾಗಿ ಅಭಿವೃದ್ಧಿಪಡಿಸಿದ ನಂತರ ಮೂರು ವರ್ಷಗಳ ಕಾಲ ನಿರ್ವಹಣೆ ಮಾಡಲು ಕೂಡಾ ಅಂದಾಜಿನಲ್ಲಿ ಅನುವು ಮಾಡಿಕೊಳ್ಳಲಾಗಿದೆ.

ಈ ಕಾಮಗಾರಿಗೆ ರೂ.44.07ಲಕ್ಷಗಳಿಗೆ ಜಾಬ್‌ಕೋಡ್ ಸಂಖ್ಯೆ:303-11-000045 ಈಗಾಗಲೇ ನೀಡಲಾಗಿರುತ್ತದೆ ಹಾಗೂ ಈ ಕಾಮಗಾರಿಗೆ ಬೇಕಾದ ಹೆಚ್ಚುವರಿ ಮೊತ್ತವಾದ ರೂ.133.94 ಲಕ್ಷಗಳ ಅನುದಾನವನ್ನು ಮಾನ್ಯ ಆಯುಕ್ತರು 2011-12ನೇ ಸಾಲಿನ ಆಯವ್ಯಯದಲ್ಲಿ ಒದಗಿಸಿಕೊಳ್ಳಬೇಕೆಂದು ತಿಳಿಸಿರುತ್ತಾರೆ.

ಈ ಹಿನ್ನೆಲೆಯಲ್ಲಿ ಆಯುಕ್ತರು ಸೂಚಿಸಿರುವಂತೆ, 2011-12ನೇ ಸಾಲಿನ ಆಯವ್ಯಯದಲ್ಲಿ ಸದರಿ ಕಾಮಗಾರಿಗೆ ಬೇಕಾದ ಹೆಚ್ಚುವರಿ ಅನುದಾನವಾದ ರೂ.133.94 ಲಕ್ಷಗಳನ್ನು ಅಳವಡಿಸಲು ಹಾಗೂ ಹೆಚ್ಚುವರಿ ಅನುದಾನವನ್ನು ನಿರೀಕ್ಷಿಸಿ ಕಾಮಗಾರಿಯನ್ನು ಇ-ಪ್ರೋಕ್ಯೂರ್‌ಮೆಂಟ್ ಮೂಲಾಂತರ ರೂ.178.01 ಲಕ್ಷಗಳಿಗೆ ಟೆಂಡರ್ ಕರೆಯಲು ಅನುಮೋದನೆ ನೀಡಲು ಕೋರಿ

ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಮಾನ್ಯ ಆಯುಕ್ತರ ದಿನಾಂಕ: 07-06-2011 ರ ಟಿಪ್ಪಣಿ.

ನಿರ್ಣಯ :- ದಿನಾಂಕ: 07-06-2011 ರ ಆಯುಕ್ತರ ಟಿಪ್ಪಣಿಯನ್ನು ಒಪ್ಪುತ್ತಾ, ಟೆಂಡರ್ ಕರೆದು, ಟೆಂಡರ್ ಕಡತವನ್ನು ಸಮಿತಿಯ ಅನುಮೋದನೆಗೆ ಮಂಡಿಸುವಂತೆ ಸಮಿತಿಯು ಒಪ್ಪಿದೆ.

10. ವಿಷಯ ಸಂಖ್ಯೆ:ತೋ/ಸ್ಥಾ/ಸ/14/11-12, ದಿನಾಂಕ:13-07-2011

ಬೆಂಗಳೂರು ಮಹಾನಗರ ಜಿಲ್ಲೆಯ ಮಹದೇವಪುರ ವಲಯದ ಅಂಬಲೀಪುರ ಮೇಲಿನಕೆರೆಯ ಒಟ್ಟು ವಿಸ್ತೀರ್ಣ 12 ಎಕರೆ 16 ಗುಂಟೆಗಳಾಗಿದ್ದು, ಬೆಂಗಳೂರು ನಗರ ಜಿಲ್ಲೆಯಲ್ಲಿ ಕುಡಿಯುವ ನೀರಿನ ಕೊರತೆಯನ್ನು ಹೋಗಲಾಡಿಸಲು ಮೊದಲನೇ ಹಂತದಲ್ಲಿ ಅಂಬಲೀಪುರ ಮೇಲಿನಕೆರೆಯಲ್ಲಿ ಮಳೆನೀರು ಸಂಗ್ರಹಣೆ ಮಾಡುವ ಸಲುವಾಗಿ, ಸದರಿ ಕೆರೆಯನ್ನು ಸಮಗ್ರ ಅಭಿವೃದ್ಧಿಪಡಿಸುವ ಸಲುವಾಗಿ, ಮೊದಲನೇ ಹಂತದಲ್ಲಿ ಸದರಿ ಕೆರೆಯಲ್ಲಿ ಅನಧಿಕೃತ ಒತ್ತುವರಿಯನ್ನು ತಡೆಯಲು ಅಂಬಲೀಪುರ ಮೇಲಿನಕೆರೆಯ ಗಡಿಗೆ ತಂತಿಬೇಲಿ ಅಳವಡಿಸುವ ಕಾಮಗಾರಿಯು ಪ್ರಗತಿಯಲ್ಲಿರುತ್ತದೆ.

ಮಾನ್ಯ ಸಚಿವರು, ಅಂಬಲೀಪುರ ಸುತ್ತಮುತ್ತಲಿನ ಪ್ರದೇಶಗಳಿಗೆ ಕುಡಿಯುವ ನೀರನ್ನು ಸರಬರಾಜು ಮಾಡುವ ಉದ್ದೇಶದಿಂದ ಹಾಗೂ ಪ್ರಸ್ತುತ ಕೆರೆಗೆ ಯಾವುದೇ ಕೊಳಚೆ ನೀರು ಮತ್ತು ತ್ಯಾಜ್ಯ ಸೇರುತ್ತಿಲ್ಲವಾದ್ದರಿಂದ, ಅಂಬಲೀಪುರ ಮೇಲಿನಕೆರೆಯಲ್ಲಿ ಮಳೆನೀರನ್ನು ಬರುವ ಮಳೆಗಾಲದಲ್ಲಿ ಸಂಗ್ರಹಿಸಲು ಕೆರೆಯನ್ನು ಅಭಿವೃದ್ಧಿಗೊಳಿಸುವ ಬಗ್ಗೆ ಚರ್ಚಿಸಿ, ಮೊದಲನೇ ಹಂತದಲ್ಲಿ ತುರ್ತಾಗಿ ಯೋಜನಾ ವರದಿಯನ್ನು ತಯಾರಿಸಲು ಕ್ರಮ ಕೈಗೊಳ್ಳಲು ಸೂಚಿಸಿರುತ್ತಾರೆ. ಅದರಂತೆ, M/s.STUP Consultants ರವರನ್ನು ಅಂಬಲೀಪುರ ಮೇಲಿನಕೆರೆಯ ಯೋಜನಾ ವರದಿಯನ್ನು ತಯಾರಿಸಲು ನೇಮಿಸಲಾಗಿ, ಸದರಿ ವರದಿಯಲ್ಲಿ ಕೆರೆಯ ಒಳ ಹರಿವು ಪ್ರಮಾಣ, ಸಂಗ್ರಹಣೆ ಮೇಲಿನ ರಾಜಕಾಲುವೆಗಳ ದುರಸ್ತಿ, ಹೂಳಿನ ಆಳ ಮತ್ತು ಪ್ರಮಾಣ ಹಾಗೂ ಕೋಡಿ ದುರಸ್ತಿ ಮುಂತಾದ ಅಂಶಗಳ ಬಗ್ಗೆ ಸಮಗ್ರ ವರದಿಯನ್ನು ತಯಾರಿಸಲು ತಿಳಿಸಲಾಗಿದೆ.

ಅದರಂತೆ, M/s.STUP Consultants ರವರು ಸಮಗ್ರ ಯೋಜನಾ ವರದಿಯನ್ನು ತಯಾರಿಸಿದ್ದು, ಅಂಬಲೀಪುರ ಮೇಲಿನಕೆರೆಯಲ್ಲಿ ಮಳೆನೀರು ಸಂಗ್ರಹಣೆ ಮಾಡಿ ಅಭಿವೃದ್ಧಿಪಡಿಸಲು ತಗುಲುವ ವೆಚ್ಚ ರೂ.270.00 ಲಕ್ಷಗಳಾಗಿದ್ದು, ಸದರಿ ಕೆಲಸಕ್ಕೆ ಅನುಮೋದನೆ ನೀಡಲು ಕೋರಿ ತೋಟಗಾರಿಕೆ ಸ್ಥಾಯಿ ಸಮಿತಿಯ ಮುಂದೆ ಮಂಡಿಸಿರುವ ಮಾನ್ಯ ಆಯುಕ್ತರ ದಿನಾಂಕ:07-06-2011 ರ ಟಿಪ್ಪಣಿ.

ನಿರ್ಣಯ ದಿನಾಂಕ:07-06-2011 ರ ಆಯುಕ್ತರ ಟಿಪ್ಪಣಿಯನ್ನು ಒಪ್ಪುತ್ತಾ, ಟೆಂಡರ್ ಕರೆದು, ಟೆಂಡರ್ ಕಡತವನ್ನು ಸಮಿತಿಯ ಅನುಮೋದನೆಗೆ ಮಂಡಿಸುವಂತೆ ಸಮಿತಿಯು ಒಪ್ಪಿದೆ.

ಕೊನೆಯದಾಗಿ, ಈ ಸಭೆಯಲ್ಲಿ ಮೇಲಿನ ವಿಷಯದ ಬಗ್ಗೆ ಚರ್ಚಿಸುವಾಗ ಅಧಿಕಾರಿಗಳ ಸಲಹೆಗಳು ಮತ್ತು ನೂನ್ಯತೆಗಳನ್ನು ಸರಿಪಡಿಸಲು ಹಾಗೂ ಸಮಿತಿಯ ಸದಸ್ಯರ ಸಲಹೆಗಳನ್ನು ಪಾಲಿಸುವಂತೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ಕ್ರಮವಹಿಸುವಂತೆ, ಮಾನ್ಯ ಆಯುಕ್ತರು ಕಾರ್ಯ ಪ್ರವೃತ್ತರಾಗಬೇಕೆಂದು ಕೋರುತ್ತಾ, ಸಭೆಯನ್ನು ಮುಕ್ತಾಯಗೊಳಿಸಿದರು.

ವಂದನೆಗಳೊಂದಿಗೆ ಸಭೆಯು ಮುಕ್ತಾಯಗೊಂಡಿತು.

ಸಹಿ/-

ಅಧ್ಯಕ್ಷರು

ತೋಟಗಾರಿಕೆ ಸ್ಥಾಯಿ ಸಮಿತಿ

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ

ಪ್ರತಿಯನ್ನು :-

- ಪೂಜ್ಯ ಮಹಾಪೌರರ ಆಪ್ತ ಕಾರ್ಯದರ್ಶಿಯವರಿಗೆ ಕಳುಹಿಸುತ್ತಾ, ವಿಷಯವನ್ನು ಪೂಜ್ಯ ಮಹಾಪೌರರ ಅವಗಾಹನೆಗೆ ತರಲು ಕೋರಿದೆ.
- ಉಪ ಮಹಾಪೌರರ ಆಪ್ತ ಕಾರ್ಯದರ್ಶಿಯವರಿಗೆ ಕಳುಹಿಸುತ್ತಾ, ವಿಷಯವನ್ನು ಮಾನ್ಯ ಉಪ ಮಹಾಪೌರರ ಅವಗಾಹನೆಗೆ ತರಲು ಕೋರಿದೆ.
- ಆಡಳಿತ ಪಕ್ಷ / ವಿರೋಧ ಪಕ್ಷ ಮತ್ತು ಜೆಡಿಎಸ್ ಪಕ್ಷದ ನಾಯಕರುಗಳಿಗೆ ಕಳುಹಿಸಿದೆ.
- ಆಯುಕ್ತರವರ ಆಪ್ತ ಕಾರ್ಯದರ್ಶಿಯವರಿಗೆ ಕಳುಹಿಸುತ್ತಾ, ವಿಷಯವನ್ನು ಮಾನ್ಯ ಆಯುಕ್ತರವರ ಅವಗಾಹನೆಗೆ ತರಲು ಕೋರಿದೆ.
- ವಿಶೇಷ ಆಯುಕ್ತರು (ಯೋಜನೆ) ರವರ ಗಮನಕ್ಕೆ ತರಲಾಗಿದೆ.
- ಎಲ್ಲಾ ವಲಯ ಅಪರ/ ಜಂಟಿ ಆಯುಕ್ತರು (ಪೂರ್ವ/ಪಶ್ಚಿಮ/ದಕ್ಷಿಣ/ರಾಜರಾಜೇಶ್ವರಿನಗರ/ ದಾಸರಹಳ್ಳಿ/ ಬೊಮ್ಮನಹಳ್ಳಿ / ಯಲಹಂಕ/ ಮಹದೇವಪುರ) ರವರಿಗೆ ಸೂಕ್ತ ಕ್ರಮಕ್ಕಾಗಿ ಕಳುಹಿಸಿದೆ.
- ಪ್ರಧಾನ ಅಭಿಯಂತರರವರಿಗೆ ಕಳುಹಿಸಿದೆ.
- ಮುಖ್ಯ ಅಭಿಯಂತರರು(ಪರಿಸರ ಕೋಶ - ಕೆರೆಗಳು) ರವರಿಗೆ ಕಳುಹಿಸಿದೆ.
- ಮುಖ್ಯ ಲೆಕ್ಕಾಧಿಕಾರಿಗಳಿಗೆ ರವರಿಗೆ ಕಳುಹಿಸಿದೆ.
- ಕಾರ್ಯಪಾಲಕ ಅಭಿಯಂತರರು (ಪರಿಸರ ಕೋಶ-ಕೆರೆಗಳು) ರವರಿಗೆ ಕಳುಹಿಸಿದೆ.
- ಉಪ / ಸಹಾಯಕ ಅರಣ್ಯ ಸಂರಕ್ಷಣಾಧಿಕಾರಿ (ಉತ್ತರ) & (ದಕ್ಷಿಣ) ರವರಿಗೆ ಕಳುಹಿಸಿದೆ.
- ವಲಯ ಅರಣ್ಯಾಧಿಕಾರಿಗಳು(ಪೂರ್ವ/ಪಶ್ಚಿಮ/ದಕ್ಷಿಣ/ರಾಜರಾಜೇಶ್ವರಿನಗರ/ದಾಸರಹಳ್ಳಿ/ ಬೊಮ್ಮನಹಳ್ಳಿ/ ಯಲಹಂಕ/ ಮಹದೇವಪುರ) ರವರಿಗೆ ಕಳುಹಿಸಿದೆ.
- ಕಛೇರಿ ಪ್ರತಿ